

بابت سال ۱۴۱۶ھ

پانچواں محاضرہ علیہ

بر موضوع



پیش کردہ

جناب مولانا محمد راشد صاحب اعظمی

استاذ فقہ دارالعلوم دیوبند

فہرست مضمین

۱	حقیقت تراویح
۲	تراویح اور تہجد دونوں الگ الگ نمازیں ہیں
۲	تراویح کا ثبوت
۴	تراویح کا اجراء بیس رکعات کے ساتھ
۱۲	مسئلہ تراویح پر تحقیقی نظر
۱۸	حضور اکرم صلی اللہ علیہ وسلم سے رکعات تراویح کا صراحتہ ثبوت
۲۰	حضور اکرم صلی اللہ علیہ وسلم کی طرف آٹھ رکعت تراویح کی نسبت ثابت نہیں ہے
۲۲	بیس رکعت تراویح پر جمہور امت کا اجماع
۲۲	ائمہ اربعہ بھی بیس ہی کے قائل ہیں
۲۵	چھتیس چالیس اور اٹھائیس رکعات کی توجیہ
۲۷	مسئلہ تراویح پر ایک اصولی گفتگو
۲۸	مسئلہ طلاق ثلاثہ
۳۲	جمہور امت کے دلائل
۴۲	مخالفین کے دلائل

کاتب: احسان الہی کمال نزد مہراج گیت دارالعلوم دیوبند

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى وسلاماً على عبادة الذين اصطفى اما بعد
 منجملہ ان تمام مسائل عملیہ کے جن میں فرقہ غیر مقلدین نے جمہور اہل سنت
 والجماعت کی شاہراہ مستقیم سے انحراف کر کے راہ شذوذ اختیار کر لیا ہے اور جو
 ان کے اور اہل سنت والجماعت کے مابین وجہ امتیاز بن چکے ہیں۔ یہ دو مسئلے
 نہایت اہم اور مشہور ہیں۔ ۱۔ مسئلہ تراویح ۲۔ مسئلہ طلاق ثلاثہ۔
 اس موقع پر قدرے تفصیل کے ساتھ ان دونوں مسئلوں پر کچھ عرض کیا جاتا ہے۔

”حقیقت تراویح“

مسئلہ تراویح میں نقطہ اختلاف پر غور کرنے سے قبل نفس تراویح کی حقیقت ذہن نشین
 رکھنی مناسب ہے۔ حافظ ابن حجر عسقلانی رحمہ اللہ فتح الباری میں فرماتے ہیں۔
 سُمِّيَتِ الصَّلَاةُ فِي الْجَمَاعَةِ فِي
 لِيَالِي رَمَضَانَ التَّرَاوِيحُ ۱۔
 یعنی جو نماز رمضان المبارک میں جماعت کے
 ساتھ ادا کی جائے اس کا نام تراویح ہے۔
 اس تعریف کی روشنی میں یہ دو باتیں بطور خاص ملحوظ رکھنی چاہئیں (۱) تراویح
 نماز باجماعت کو کہتے ہیں۔ (۲) وہ رمضان المبارک کی راتوں کے ساتھ خاص ہے۔
 غیر مقلد عالم حافظ عبداللہ غازی پوری لکھتے ہیں ”نماز تراویح وہ نماز ہے جو رمضان
 المبارک کی راتوں میں عشاء کے بعد پڑھی جائے۔ ۱۔“

”تراویح اور تہجد دونوں الگ الگ نمازیں ہیں“

”قیام اللیل“ اور ”صلوۃ اللیل“ یہ دونوں عام لفظ ہیں جن کے تحت دو نمازیں آتی ہیں ایک تراویح اور دوسری تہجد۔ اس باب میں وارد تمام احادیث پر غور کرنے سے یہ فرق بخوبی واضح ہوتا ہے۔ چنانچہ علمائے محققین نے ان دونوں کے مابین فرق کی صراحت کی ہے علامہ ابن قدامہ مالکیؒ المقنع میں فرماتے ہیں۔

ثم التراويح وهي عشرون ركعة
يقوم بها في رمضان في جماعة ويوتر
بعدها في الجماعة فان كان له
تهدؤ جعل الوتر بعدة ما

پھر تراویح ہے اور اس کی بیس رکعتیں ہیں۔
جنہیں رمضان میں باجماعت ادا کرے اور
اسکے بعد وتر باجماعت ادا کرے اور اگر وہ
تہجد کا عادی ہو تو وتر تہجد کے بعد ادا کرے۔

اس عبارت سے صاف واضح ہے کہ تراویح اور تہجد دونوں الگ الگ ہیں۔ حضرت شاہ عبدالعزیز محدث دہلویؒ نے اپنے فتاویٰ میں حضرت گنگوہیؒ نے ”رسالہ تراویح“ اور حضرت نانوتویؒ نے اپنے مکاتیب میں ان دونوں کے فرق کو بدلائل واضح کیا ہے۔

”تراویح کا ثبوت“

عن عروة أنّ عائشة رضي الله عنها
أن رسول الله صلى الله عليه وسلم
خرج ليلة من جوف الليل فصلى في
المسجد وصلى رجال بصلواتها

عروہ روایت کرتے ہیں کہ انہیں حضرت عائشہؓ نے خبر دی کہ رسول اللہ صلی اللہ علیہ وسلم ایک دفعہ وسط شب میں باہر تشریف لائے اور مسجد میں نماز ادا فرمائی اور بہت سے لوگوں نے

ما المقنع ص ۱۸۷-۱۸۸ ج ۱ ۲ فتاویٰ عزیزی ص ۱۱۹-۱۲۰ ج ۱ ۳ رسالہ تراویح
مندرجہ تالیفات رشیدیہ ص ۳۰۶ ۴ لطائف قاسمی ص ۷

فَاصْبِحَ النَّاسُ فَنَحَدُّ ثَوًّا فَاجْتَمَعَ
 أَكْثَرُ مِنْهُمْ فَصَلَّى فَصَلُّوا مَعَهُ فَاصْبِحَ
 النَّاسُ فَنَحَدُّ ثَوًّا فَكثُرَ أَهْلُ الْمَسْجِدِ
 مِنَ اللَّيْلَةِ الثَّلَاثَةِ فَخَرَجَ رَسُولُ
 اللَّهِ صَلَّى اللَّهُ عَلَيْهِ وَسَلَّمَ فَصَلَّى
 فَصَلُّوا بِصَلَاتِهِ فَلَمَّا كَانَتِ اللَّيْلَةُ
 الرَّابِعَةَ عَجَزَ الْمَسْجِدُ عَنْ أَهْلِهِ حَتَّى
 خَرَجَ لَصَلْوَةِ الصَّبْحِ فَلَمَّا قَضَى الْفَجْرَ
 أَقْبَلَ عَلَى النَّاسِ فَتَشَهَّدَ ثُمَّ قَالَ
 أَمَا بَعْدُ فَإِنَّكُمْ لَمْ تُخَفَّ عَلَيَّ مَكَانَكُمْ
 وَلَكِنِّي خَشِيتُ أَنْ تَفْرُضَ عَلَيْكُمْ
 فَتَعْجِزُوا عَنْهَا فَتُوْفِي رَسُولُ اللَّهِ صَلَّى
 اللَّهُ عَلَيْهِ وَسَلَّمَ وَالْأَمْرُ عَلَى
 ذَلِكَ -

(صحیح البخاری ص ۲۶۹ ج ۱)

(صحیح مسلم ص ۲۵۹ ج ۱)

حضرت صلی اللہ علیہ وسلم کی وفات تک معاملہ
 یوں ہی رہا۔

اس روایت سے پتہ چلا کہ رمضان المبارک میں تین دن تک نبی کریم صلی اللہ علیہ
 وسلم نے لوگوں کو تراویح پڑھانی پھر لوگوں کے شدتِ ذوق و شوق کو دیکھ کر اس اندیشہ
 سے پڑھانا ترک فرما دیا کہ کہیں فرض نہ ہو جائے کہ لوگوں کو مشقت ہوگی۔ آپ صلی اللہ
 علیہ وسلم نے امت پر غایتِ شفقت اور رحمت کی بنیاد پر ایسا فرمایا۔ یہاں یہ بات
 ملحوظ رکھنی چاہیے کہ تراویح کا ثبوت حدیث مذکورہ وغیرہ سے ہجرت کے بعد ہوا۔

اور حضور اکرم صلی اللہ علیہ وسلم کی حیات مبارکہ میں اس کیفیت کے ساتھ یہ معاملہ صرف تین راتوں تک رہا جبکہ نماز تہجد کا ثبوت "آیت کریمہ یا ایہا المرمل قم اللیل الا قلیلاً (المرمل) اور آیت ومن اللیل فتہجد بہ نافلة لک (سورہ اسراء) سے ہجرت سے قبل ہوا تھا۔ (مزید تحقیق کیلئے ملاحظہ ہو رسالہ تراویح مندرجہ تا لیل الفارسیہ ص ۳۶-۳۷)

حضور اکرم صلی اللہ علیہ وسلم کے بعد سیدنا ابو بکر صدیق رضی اللہ عنہ کے دور خلافت میں داخلی اور خارجی فتنوں کی کثرت اور مدت خلافت کی قلت کی بنا پر اس سنت عظیمہ کے قیام کا موقع نہ مل سکا۔ لیکن سیدنا عمر فاروق رضی اللہ عنہ نے اپنے دور خلافت میں اس سنت کو جو عارض مذکور کی بنا پر موقوف تھی لیکن اب وہ عارض چونکہ باقی نہیں رہا تھا اس لئے جاری فرما دیا۔ گویا کہ یہ سعادت عظیمہ حضرت فاروق اعظم ہی کے لئے مقدر تھی ملا علی قاری "علامہ طیبی" کے حوالے سے نقل کرتے ہیں۔

وإن كانت لم تکلن فی عهد ابی بکر
رضی اللہ عنہ فقد صلاہا رسول اللہ
صلی اللہ علیہ وسلم وإنما قطعہا
إشفاقاً من ان تفرض علی امتہ
وکان عمر ممن تنبہ علیہا و سنہا
علی الدوام فلہ اجرہا و اجر من
عمل بہا الی یوم القیمة۔

کا بھی اجر ہے۔

(مرقات ص ۱۹۲ ج ۳)

”تراویح کا اجر اربعین رکعات کے ساتھ“

حضرت عمر رضی اللہ عنہ نے اپنے دور خلافت میں تراویح بیس رکعات کے ساتھ

باجامعت جاری فرمایا۔ مندرجہ ذیل روایات سے اس کا واضح ثبوت ہوتا ہے۔

(۱) بیہقیؒ کی سنن کبریٰ میں ہے۔

وَقَدْ أَخْبَرَنَا أَبُو عَبْدِ اللَّهِ الْحُسَيْنُ

بْنُ مُحَمَّدِ بْنِ الْحُسَيْنِ بْنِ فَجْوَيْهٍ

الدِّينَوْرِيِّ بِالْأَمْعَانِ ثَنَا أَحْمَدُ

بْنُ مُحَمَّدِ بْنِ اسْتِحْقَ السَّسْتِيِّ ثَنَا

عَبْدُ اللَّهِ بْنُ مُحَمَّدِ بْنِ عَبْدِ الْعَزِيزِ

الْبَغَوِيِّ ثَنَا عَلِيُّ بْنُ الْجَعْدِ أَنْبَأَنَا

ابْنُ أَبِي ذَيْبٍ عَنْ يَزِيدِ بْنِ

خُصَيْفَةَ عَنِ السَّائِبِ بْنِ يَزِيدَ

قَالَ كَانُوا يَقُومُونَ عَلَيَّ عَهْدِ عُمَرَ

بِالْحَطَّابِ رَضِيَ اللَّهُ عَنْهُ فِي

شَهْرِ رَمَضَانَ بِعِشْرِينَ رَكْعَةً ۱

ہیں خیردی ابو عبد اللہ حسین ابن محمد بن

حسین بن فنجویہ دینوری نے دامغان میں

انہوں نے کہا ہم سے حدیث بیان کی محمد

بن اسحق سستی نے انہوں نے کہا ہم سے

بیان کیا عبد اللہ بن محمد بن عبد العزیز

نے انہوں نے کہا ہم سے بیان کیا علی بن

الجعد نے انہوں نے کہا ہمیں خیردی ابن

ابی ذیب نے یزید بن خصیفہ سے انہوں نے

روایت کی سائب ابن یزید سے کہ لوگ حضرت

عمر رضی اللہ عنہ کے زمانے میں رمضان المبارک

کے اندر بیس رکعت تراویح پڑھتے تھے

محدث نیمویؒ اس اثر کے رجال کے سلسلہ میں فرماتے ہیں رجال اسنادہ کلہم

ثقات اس کی اسناد کے تمام راوی ثقات ہیں پھر حافظ ذہبیؒ کی تذکرہ الحفاظ۔

طبقات الحفاظ حافظ ابن حجرؒ کی تقریب التہذیب نوویؒ کی الخلاصۃ ابن العرانیؒ

کی شرح التقریب سیوطیؒ کی المصابیح کے حوالہ سے ایک ایک راوی کی توثیق و تصحیح

نقل کی ہے۔ (ملاحظہ ہو التعلیق الحسن ص ۵۴ ج ۲)

(۲) یہی روایت امام بیہقی نے معرفۃ السنن والاثر میں یزید ابن خصیفہ کے

دوسرے شاگرد محمد ابن جعفر سے نقل کی ہے۔ اسکی سند کو علامہ سبکیؒ نے شرح منہاج او

ملا علی قاری نے شرح موطا میں صحیح قرار دیا ہے محدث نیوی فرماتے ہیں "وہذا الاثر
 مِنْ هَذَا الْوَجْهِ قَدْ صَحَّ إِسْنَادُهُ الْعَلَامَةُ السُّنْبُكِيُّ فِي شَرْحِ الْمِنْهَاجِ وَعَلَى
 الْقَارِي فِي شَرْحِ الْمَوْطَا. (التعليق الحسن على آثار السنن ص ۵۵ ج ۲)

یزید ابن خصیفہ کے دونوں شاگرد ۱۔ محمد بن جعفر ۲۔ ابن ابی ذئب متفق اللفظ
 ہیں کہ وہ سائب ابن یزید سے روایت کرتے ہیں کہ لوگ عہد فاروقی میں بیس رکعات
 پڑھتے تھے۔

(۳) موطا امام مالک میں ہے

عَنْ يَزِيدَ ابْنِ رُوْمَانَ كَانَتْ
 النَّاسُ يَقُومُونَ فِي زَمَانِ عُمَرَ
 بْنِ الْخَطَّابِ فِي رَمَضَانَ بِثَلَاثِ
 وَعِشْرِينَ رَكْعَةً (موطا امام مالک)

یزید ابن رومان سے مروی ہے کہ لوگ
 عمر بن الخطاب رضی اللہ عنہ کے زمانے
 میں رمضان المبارک میں ۲۳ رکعتیں
 پڑھتے تھے۔

(۴) عن عبد العزيز بن رفيع
 قال كان ابي ابن كعب يصلي
 بالناس في رمضان بالمدينة
 عشرين ركعة ويوتر بثلاث
 اخرجه ابو بكر بن ابي شيبة
 في مصنفه واسناده مرسل قوي
 (آثار السنن ص ۵۵ ج ۲)

عبد العزيز بن رفيع سے مروی ہے کہ
 ابی ابن کعبؓ لوگوں کو رمضان المبارک
 میں مدینہ شریف کے اندر بیس رکعات
 اور تین وتر پڑھاتے تھے اس روایت
 کو ابو بکر ابن ابی شیبہ نے اپنے
 مصنف میں بیان کیا ہے اور اس کی
 سند قوی مرسل ہے۔

(۵) عَنْ يَحْيَى بْنِ سَعِيدٍ أَنَّ
 عُمَرَ بْنَ الْخَطَّابِ رَضِيَ اللَّهُ عَنْهُ
 نَهَى عَشْرِينَ رَكْعَةً سَرَّوَاهُ أَبُو بَكْرٍ

یحییٰ ابن سعید سے مروی ہے کہ عمر ابن
 الخطاب رضی اللہ عنہ نے ایک آدمی کو
 حکم دیا کہ لوگوں کو بیس رکعات پڑھانے

بن ابی شیبہ فی مُصَنَّفِهِ وَاِسْنَادُهُ اس روایت کو ابو بکر ابن ابی شیبہ نے اپنے مصنف میں بیان کیا اور اس کی سند مرسل قوی ہے۔ آثار السنن ص ۵۵ ج ۱

ان پانچ آثار میں سے پہلا اور دوسرا اثر تو صحیح اسناد کے ساتھ مروی ہے۔ محدث نیموی نے آثار السنن میں اور مولانا حبیب الرحمن اعظمی نے "رکعات تراویح" میں ان دونوں کے رواۃ کی محدثانہ تحقیق کر کے کتب اسمائے رجال سے توثیق کی ہے۔ مولانا عبدالرحمن مبارکپوری نے پہلی روایت کے راوی اول ابو عبداللہ بن فنجویہ۔ اور دوسری روایت کے دوراوی ۱۔ ابو ظاہر ۲۔ ابو عثمان پر وہی اعتراض کئے ہیں جن کا مولانا اعظمی نے نہایت ہی کافی اور شافی جواب دیا ہے۔ (ملاحظہ ہو رکعات تراویح ص ۴۱ تا ۴۹)

تیسرا اثر مرسل ہے اس لئے کہ یزید ابن رومان نے حضرت عمر رض کا زمانہ نہیں پایا۔ لیکن یہ مرسل چونکہ موطا امام مالک میں ہے اور موطا کے مراسیل روایات متصلہ کا درجہ رکھتے ہیں۔

حضرت ولی اللہ محدث دہلوی رحمۃ اللہ علیہ فرماتے ہیں۔

قَالَ الشَّافِعِيُّ أَصَحُّ الْكُتُبِ بَعْدَ كِتَابِ اللَّهِ الْمُوطَا مَالِكٍ وَاتَّفَقَ أَهْلُ الْحَدِيثِ عَلَى أَنَّ جَمِيعَ مَا فِيهِ صَحِيحٌ عَلَى مَا أَيْ مَالِكٍ وَمَنْ وَافَقَهُ وَأَمَّا عَلَى رَأْيِ غَيْرِهِ فَلَيْسَ فِيهِ مُرْسَلٌ وَلَا مُنْقَطِعٌ إِلَّا قَدْ اتَّصَلَ السَّنَدُ بِهِ مِنْ طَرَفٍ أُخْرَى

حضرت امام شافعی فرماتے ہیں کتاب اللہ کے بعد سب کتابوں میں زیادہ صحیح کتاب امام مالک کی موطا ہے اور اہل حدیث متفق ہیں کہ امام مالک اور ان کے موافقین کی رائے کے مطابق موطا کی تمام احادیث صحیح ہیں (اس لئے کہ وہ لوگ مرسل کو بھی صحیح اور مقبول مانتے ہیں) اور دوسرے

محدثین کی رائے کے مطابق اس میں کوئی مرسل اور منقطع حدیث ایسی نہیں ہے کہ دیگر طرق سے اسکی سند متصل نہ ہو پس اسوجہ سے موطا کی تمام احادیث صحیح ہی ہیں۔ امام مالک کے زمانے میں بہت سی موطا تصنیف ہوئیں جن میں موطا امام مالک کی احادیث کی تخریج کی گئی اور اس کی منقطع احادیث کو متصل کیا گیا جیسے ابن ابی ذئب ابن عیینہ ثوری اور عمر وغیرہ کی کتابیں۔

فَلَا جَرَمَ أَنَّهَا صَحِيحَةٌ مِنْ هَذَا
الْوَجْهِ وَقَدْ صُنِّفَ فِي زَمَانِ
مَالِكٍ مَوَاطَاتٌ كَثِيرَةٌ فِي تَخْرِيجِ
أَحَادِيثِهِ وَوَصَلَ مِنْقَطَعُهَا مِثْلُ
كِتَابِ ابْنِ أَبِي ذَيْبٍ وَابْنِ
عُيَيْنَةَ وَالثَّوْرِيِّ وَمَعْمَرِ
(حجتا الله البالغة ص ۳۱۳ ج ۱)

اس سلسلہ میں دوسری بات یہ ہے کہ ثقہ کا مرسل تو امام مالک اور امام ابو حنیفہ کے نزدیک مطلقاً مقبول ہے خطیب بغدادیؒ کفایہ میں لکھتے ہیں۔
بعض علمائے فرمایا کہ مرسل مقبول ہے اور اس پر عمل کرنا واجب ہے جب ارسال کرنے والا ثقہ اور عدل ہو یہی امام مالکؒ اہل مدینہ امام ابو حنیفہؒ اور اہل عراق وغیرہ کا قول ہے۔

فَقَالَ بَعْضُهُمْ أَنَّهُ مَقْبُولٌ وَوَجِيبُ
الْعَمَلُ بِهِ إِذَا كَانَ الْمُرْسِلُ ثَقِيًّا
عَدْلًا وَهُوَ قَوْلُ مَالِكٍ وَاهِلِ
الْمَدِينَةِ وَابْنِ حَنِيفَةَ وَاهِلِ
الْعِرَاقِ وَغَيْرِهِمْ

(کفایہ ص ۲۸۲ بحوالہ رکعات تراویح ص ۶۴)

حضرت امام شافعیؒ کے نزدیک مرسل اگرچہ مقبول نہیں ہے لیکن اس مرسل کی تائید دوسرے طریق سے مروی کسی مرسل یا مسند سے ہو جائے تو پھر وہ مقبول ہے علامہ ابن حجرؒ شرح منجہ میں فرماتے ہیں۔

امام شافعی رحمۃ اللہ علیہ فرماتے ہیں مرسل قابل قبول سے جبکہ طریق اول کے علاوہ

وَقَالَ الشَّافِعِيُّ يُقْبَلُ إِذَا اعْتَصِدَ
بِمَجِيئِهِ مِنْ وَجْهِ آخَرَ يُبَاطِنُ

الطریق الاولیٰ مُسْنَدًا کات
او مُرْسَلًا۔

(شرح نخبۃ الفکر ص ۵۱)

چوتھا اور پانچواں اثر بھی مرسل ہے کیونکہ عبدالعزیز ابن رفیع نے ابی ابن
کعبؓ کو یحییٰ ابن سعید انصاری نے حضرت عمر رضی اللہ عنہ کو نہیں پایا لیکن یہ دونوں
اثر یزید ابن رومان کے اثر کے موید ہونے کی وجہ سے مقبول ہیں۔ بہر حال ان پانچوں
روایات سے ثابت ہو گیا کہ عہد فاروقی میں خود حضرت فاروق اعظم رضی اللہ عنہ کے حکم

سے بیس رکعت تراویح کا عمل جاری ہوا۔ اور اس وقت سے امت پر ہمیشہ
کے لئے لازم ہو گیا۔ کیونکہ نبی کریم صلی اللہ علیہ وسلم کا ارشاد گرامی ہے۔

عَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ
الْمُهْدِيِّينَ عَضُّوا عَلَيْهَا بِأَلْسِنَةِ
(رواہ الترمذی وقال ہذا حدیث حسن صحیح)

(ترمذی شریف ص ۲۷۹۲)

شرح حدیث لکھتے ہیں۔

فِي أَنَّ لَفْظَ عَلَيْكُمْ يَدُلُّ عَلَى الْكُلُومِ
وَضَعًا وَالْمَعْطُوفُ فِي حُكْمِ الْمَعْطُوفِ
عَلَيْهِ لَفْظٌ فَتَبَّتْ بِهِ كَلُومٌ سُنَّةِ
الْخُلَفَاءِ كَلُومٌ سُنَّةِ الرَّسُولِ
صَلَّى اللَّهُ عَلَيْهِ وَسَلَّمَ

(اعلام السنن ص ۷۰ ج ۷)

خود حضور صلی اللہ علیہ وسلم کی سنت

لازم ہے۔

بے شک لفظ "علیکم" باعتبار وضع لزوم

پر دلالت کرتا ہے اور معطوف باعتبار

لغت معطوف علیہ کے حکم میں ہوتا ہے

تو حدیث سے ثابت ہوا کہ خلفائے

راشدین کی سنت بھی لازم ہے جس طرح

چنانچہ اسی وقت تمام امت کا اس پر اجماع ہو گیا۔

علامہ نوویؒ فرماتے ہیں۔

پھر بیس پر عمل قرار پایا اور وہی سلف
سے خلف تک چلا آ رہا ہے۔

ثُمَّ اسْتَقَرَّ الْأَمْرُ عَلَى عِشْرِينَ فَإِنَّهُ
الْمَتَوَارِثُ۔ (مرقاۃ ص ۱۹۲ ج ۱۳)

ابن حجرؒ کی فرماتے ہیں۔

صحابہ کرام رضوان اللہ علیہم اجمعین کا اجماع
ہے کہ تراویح بیس رکعات ہیں۔

أَجْمَعَ الصَّاحِبَةُ عَلَى أَنَّ التَّرَاوِيحَ
عِشْرُونَ رَكْعَةً (مرقاۃ ص ۱۹۲ ج ۱۳)

مسئلہ تراویح پر تحقیقی نظر

حضور اکرم صلی اللہ علیہ وسلم سے تراویح کی بیس رکعات کا تعین اگرچہ روایات
صحیحہ میں صراحتاً وارد نہیں ہوا ہے۔ لیکن روایات صحیحہ سے بدرجہہ تو اتاریہ ثابت ہو کہ

کہ حضور اکرم صلی اللہ علیہ وسلم کی عبادات خصوصاً نمازیں رمضان المبارک کے
ایام میں دیگر ایام کی بنسبت نمایاں طور پر بڑھ جاتی تھیں۔

صحیح مسلم کی روایت ہے۔

حضرت عائشہ رضی اللہ عنہا نے فرمایا کہ نبی کریم صلی اللہ
علیہ وسلم رمضان المبارک کے آخری عشرے

قَالَتْ عَائِشَةُ كَانَ رَسُولُ اللَّهِ
صَلَّى اللَّهُ عَلَيْهِ وَسَلَّمَ يَجْتَهِدُ فِي

میں دیگر ایام کی بنسبت زیادہ عبادت
کے سلسلہ میں جدوجہد فرماتے تھے۔

الْعَشْرِ الْآخِرِ مَا لَا يَجْتَهِدُ فِي
غَيْرِهِ (صحیح مسلم ص ۲۷۲ ج ۱)

صحیحین کی روایت ہے۔

حضرت عائشہ رضی اللہ عنہا فرماتی ہیں کہ جب
آخری عشرہ آجاتا تو نبی کریم صلی اللہ علیہ وسلم

عَنْ عَائِشَةَ قَالَتْ كَانَ رَسُولُ اللَّهِ
صَلَّى عَلَيْهِ وَسَلَّمَ إِذَا دَخَلَ الْعَشْرُ

راتوں کو زندہ رکھنے اور اپنے اہل خانہ کو
بیدار فرماتے اور عبادت میں کوشش کرتے
اور حد درجہ مستعد ہو جاتے تھے۔

أَحْيَى اللَّيْلَ وَأَيْقَظَ أَهْلَهُ وَجَدَّ
وَشَدَّ الْمَنُزْرَ (صحیح البخاری ص ۲۷۱
ج ۱ و صحیح مسلم ص ۳۷۲ ج ۱)

انہیں روایات کے پیش نظر نواب صدیق صاحب فرماتے ہیں۔

اصل نماز تراویح سنت ہے اس لئے کہ
ثابت ہے کہ حضور اکرم صلی اللہ علیہ وسلم
نے چند راتوں میں اس کو پڑھا۔ پھر امت
پر شفقت کی وجہ سے اس کو چھوڑ دیا کہ
کہیں عام لوگوں پر واجب نہ ہو جائے
یا لوگ اس کو واجب نہ سمجھ بیٹھیں اور
عدد کی تعیین صحیح مرفوع روایتوں میں
نہیں آئی ہے۔ لیکن صحیح مسلم کی ایک حدیث
ہے کہ آنحضرت صلی اللہ علیہ وسلم رمضان
میں جتنی کوشش اور محنت کرتے تھے وہ
اور دنوں سے زیادہ ہوتی تھی، اس
سے معلوم ہوتا ہے کہ آپ کی تراویح کا عدد
زیادہ تھا۔

إِنَّ صَلَاةَ التَّرَاوِيحِ سُنَّةٌ بِأَصْلِهَا
لَمَا ثَبَتَ أَنَّه صَلَّى اللَّهُ عَلَيْهِ وَسَلَّمَ
صَلَّاهَا فِي لَيْلِي ثُمَّ تَرَكَ وَشَفَقَتْ
عَلَى الْأُمَّةِ أَنْ لَا تَجِبَ عَلَى الْعَامَّةِ
أَوْ يَحْسِبُوهَا وَاجِبَةً وَلَمْ يَأْتِ
تَعْيِينُ الْعَدَدِ فِي الرِّوَايَاتِ
الصَّحِيحَةِ الْمَرْفُوعَةِ وَلَكِنْ يُعْلَمُ
مِنْ حَدِيثِ كَانَ رَسُولُ اللَّهِ
صَلَّى اللَّهُ عَلَيْهِ وَسَلَّمَ يَجْتَهِدُ
فِي رَمَضَانَ مَا لَا يَجْتَهِدُ فِي
غَيْرِهِ رَوَاهُ مُسْلِمٌ أَنَّ عَدَدَهَا
كَانَ كَثِيرًا (الانتقاد الرجح ص ۷۱
بجو الہ ركعات تراویح ص ۹۵)

الحاصل حضور اکرم صلی اللہ علیہ وسلم کی نمازیں رمضان المبارک میں اور
دنوں کی نسبت یقیناً زیادہ ہوا کرتی تھیں۔ شبہ گذرتا ہے کہ حضرت عائشہ
کی وہ حدیث جو صحیح بخاری وغیرہ میں ہے اس سے تو معلوم ہوتا ہے کہ آپ صلی اللہ
علیہ وسلم کی نمازیں رمضان المبارک میں غیر رمضان کی طرح گیارہ رکعات سے

زائد نہیں ہو کرتی تھیں۔ حضرت عائشہ رضی اللہ عنہا کے الفاظ ہیں۔
 مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَزِيدُ فِي رَمَضَانَ
 وَلَا فِي غَيْرِهِ عَلَى إِحْدَى عَشْرَ رَكْعَةً
 (صحیح البخاری ص ۱۵۲ ج ۱)

اس شبہ کا جواب یہ ہے کہ حدیث عائشہ رضی اللہ عنہا کے سلسلہ میں ہے۔ تہجد اور
 تراویح کا فرق مدلل طریقہ سے واضح کیا جا چکا ہے۔ حافظ ابن حجر کے قول سے
 بھی یہ ثابت ہوتا ہے کہ حدیث عائشہ باب تہجد میں وارد ہے۔ وہ فرماتے ہیں۔
 وَظَهَرَ لِي أَنَّ الْحِكْمَةَ فِي عَدَمِ الزِّيَادَةِ
 عَلَى إِحْدَى عَشْرَ رَكْعَةً أَنَّ التَّهَجُّدَ
 وَالْوُتْرَ مُخْتَصَّ بِصَلَاةِ اللَّيْلِ
 (فتح الباری ص ۱۴ ج ۳)

وہ احادیث جن سے رمضان المبارک میں حضور صلی اللہ علیہ وسلم کی نمازوں
 کی کثرت کا پتہ چلتا ہے اور یہ حدیث جس میں ۱۱ رکعات سے زیادتی کی نفی ہو رہی
 ہے ان احادیث میں تطبیق دیتے ہوئے حضرت شاہ عبدالعزیز محدث دہلوی رحمۃ اللہ
 علیہ فرماتے ہیں۔

پس وجہ تطبیق درمیان میں روایات کہ
 صریح دلالت بر زیادتی کیفی و کمی نماز انحضرت
 صلی اللہ علیہ وسلم در رمضان بر غیر آں میکنند
 و در آں روایت کی نفی زیادتی می کنند
 ہمیں است کہ آں روایت کہ
 پس تطبیق ان صریح روایتوں کے درمیان
 جو حضور صلی اللہ علیہ وسلم کی نمازوں میں
 کمیت اور کیفیت کے اعتبار سے رمضان
 المبارک میں غیر رمضان کی بنسبت زیادتی
 پر دلالت کرتی ہیں۔ اور اس روایت کے

درمیان جو زیادتی کی نفی کرتی ہے یہی ہے
 کہ یہ روایت نماز تہجد پر محمول ہے جو کہ
 رمضان اور غیر رمضان میں یکساں تھی۔
 اس کی تعداد و ترسمیت عموماً گیارہ تک
 پہنچتی تھی۔ اس بات کہ دلیل یہ ہے کہ
 روایت کے راوی ابو سلمہ حدیث کے آخر
 میں کہتے ہیں کہ حضرت عائشہ رضی اللہ عنہا نے کہا کہ
 میں نے حضور صلی اللہ علیہ وسلم سے دریافت
 کیا آپ وتر سے پہلے سو جلتے ہیں؟ تو حضور
 صلی اللہ علیہ وسلم نے فرمایا میری آنکھیں
 سو جاتی ہیں میرا دل نہیں سوتا جیسا کہ
 اسکو بخاری نے بیان کیا۔ ظاہر ہے کہ وتر سے
 پہلے سونے کا تصور نماز تہجد میں ہے نہ کہ کسی
 اور نماز میں (وہ روایات جن سے زیادتی
 کا پتہ چلتا ہے وہ نماز تراویح پر محمول ہیں۔
 جسے اسوقت قیام رمضان کہا جاتا تھا)

ان مباحث کا خلاصہ یہی ہے کہ ان تین راتوں میں حضور صلی اللہ علیہ وسلم
 نے جو تراویح پڑھائی اس کی کوئی معین تعداد روایات صحیحہ مرفوعہ سے ثابت نہیں
 ہوتی لیکن یہ ضرور معلوم ہوتا ہے کہ ان کی تعداد زیادہ تھی۔

محمول بر نماز تہجد است کہ در رمضان وغیر
 رمضان یکساں بود غالباً بعد از روزہ
 رکعت مع الوتر می رسد دلیل بریں حمل
 آست کہ راوی این حدیث ابو سلمہ
 است در تتمہ این روایت میگوید کہ قالت
 عائشہ فقلت یا رسول اللہ صلی اللہ علیہ
 وسلم اتنام قبل ان توتر قال یا
 عائشہ ان عیني تنامان ودلائنام
 قلبی کذرا واه البخاری ظاہر است
 کہ نوم قبل از وتر در نماز تہجد متصور شود
 نہ در غیر آن۔ وروایات زیادتی محمول بر
 نماز تراویح است کہ در عرف آن زمان
 بقیام رمضان معبر بود۔

(فتاویٰ عزیزی ص ۸۱ ج ۱)

شاہ عبدالعزیز صاحب فرماتے ہیں۔

آمدیم بر آن کہ قیام رمضان بچند رکعت ادا
 ہم اس نتیجہ پر آئے کہ قیام رمضان آپ نے

کتنی رکعات کے ذریعہ فرمایا۔ روایات صحیحہ مرفوعہ میں عدد کی تعیین نہیں آئی ہے لیکن حضور صلی اللہ علیہ وسلم کی محنت اور کوشش کے سلسلہ میں آئے ہوئے الفاظ سے پتہ چلتا ہے کہ اس کی تعداد زیادہ تھی۔

میں فرمودند در روایات صحیحہ مرفوعہ تعیین عدد نیامده لیکن از الفاظ مذکورہ در جرد و اجتہاد آنحضرت صلی اللہ علیہ وسلم معلوم شود کہ عددش بسیار بود۔

(فتاویٰ عزیزی ص ۱۱۹ ج ۱)

۱۔ الحاصل حضور اکرم صلی اللہ علیہ وسلم کا قیام رمضان رکعات کی کثرت کے ساتھ تھا۔
۲۔ کثرت کی تعیین روایات صحیحہ سے نہیں ہو سکی۔

یہاں یہ بات حل طلب ہے کہ پھر حضرت عمر رضی اللہ عنہ نے بیس رکعات کی تعیین اور تحدید کس بنیاد پر فرمائی۔ اور تمام صحابہ کرام رضوان اللہ علیہم اجمعین نے بھی عملاً بیس ہی پر اجماع کر لیا؟ اس خدشہ کا واضح حل یہی ہے کہ جس طرح صحابہ کرام رضوان اللہ علیہم اجمعین اپنی زبان سے حضور اکرم صلی اللہ علیہ وسلم کے اقوال و افعال مبارکہ نقل کرتے ہیں اور وہ دلائل شرعیہ ہوتے ہیں اسی طرح وہ اپنے اعمال و افعال سے حضور اکرم صلی اللہ علیہ وسلم کے افعال مبارکہ کی نقل ان کی تنفیذ اور اجراء فرماتے ہیں اور وہ بھی دلیل شرعی ہوتا ہے۔

حضرت شاہ ولی اللہ محدث دہلوی رحمۃ اللہ علیہ فرماتے ہیں۔

رہا حضور اکرم صلی اللہ علیہ وسلم کا عہد مبارک تو آپ وضو فرماتے تھے اور صحابہ رضی اللہ عنہم آپ کے وضو کو دیکھ کر اس پر عمل کرتے تھے بغیر حضور صلی اللہ علیہ وسلم کی تشریح کے کہ یہ رکن ہے وہ مستحب ہے۔ اور آپ نماز پڑھتے تھے پس صحابہ رضی اللہ عنہم

أَمَّا رَسُولُ اللَّهِ صَلَّى اللَّهُ عَلَيْهِ وَسَلَّمَ فَكَانَ يَتَوَضَّأُ فَيُرِي الصَّحَابَةَ وَضُوءَهُ فَيَأْخُذُونَ بِهِ مِنْ غَيْرِ أَنْ يُبَيِّنَ أَنَّ هَذَا مِنْ كُنُوفِ ذَلِكَ أَدَبٌ وَكَانَ يُصَلِّي فَيُرُونَ صَلَاتَهُ فَيُصَلُّونَ كَمَا

رَأَوْهَا يُصَلِّي وَحَجَّ فَرَمَقَ النَّاسُ
حِجَّةً فَفَعَلُوا كَمَا فَعَلَهُ

(حجۃ اللہ البالغہ ص ۳۳۰ ج ۱)

طرح آپ کو نماز پڑھنا ہوا دیکھتے تھے اسی
طرح خود بھی نماز پڑھتے تھے۔ اور آنحضرت
صلی اللہ علیہ وسلم نے حج کیا پس لوگوں نے
بھی دیکھ کر ویسے ہی انفعال حج ادا کئے جیسے
آپ صلی اللہ علیہ وسلم نے ادا کئے۔

مدینہ کے حضرات چونکہ حضور اکرم صلی اللہ علیہ وسلم کی زندگی اور آپ کے
اعمال کو دیکھتے اور اس کے مطابق عمل کرنے والے تھے اسی بنیاد امام مالک رحمۃ اللہ
علیہ کے نزدیک تعامل اہل مدینہ بھی دلیل شرعی ہے۔

حضرت شاہ صاحب فرماتے ہیں۔

وَلِذَا الْاِلَٰهَ تَرَى مَا كَايْلَانُمْ مَحَجَّتَهُمْ
اسی بنا پر امام مالک اہل مدینہ کے تعامل
کو لازم سمجھتے تھے۔ (حجۃ اللہ البالغہ ص ۳۲۱ ج ۱)

یہ بات محقق ہے کہ سیدنا فاروق اعظم کے زمانے میں تمام صحابہ کرام رضوان
اللہ علیہم اجمعین کا یہ عمل اور اس پر کسی کا بھی اختلاف نہ کرنا یہ اسی قبیل سے ہے
یقیناً ان حضرات کی نگاہوں میں اس کے مآخذ اور دلائل رہے ہوں گے۔ انہوں نے
حضور صلی اللہ علیہ وسلم کا یہ عمل دیکھا ہوگا۔ اگرچہ بعد والوں کی نگاہوں میں وہ دلائل
اس قوت کے ساتھ مستحضر نہیں رہ گئے۔ اس نکتہ کی وضاحت کرتے ہوئے شاہ
عبدالعزیز محدث دہلوی رحمۃ اللہ علیہ فرماتے ہیں۔

بہر حال درین جا قاعدہ کلیہ را ملحوظ نظر باید
فرمود کہ در وقت اجماع و اتفاق اہل حل
و عقد بر امرے از امور شرعیہ دلائل و مآخذ
آں امر از طرق شتی و مسالک متعددہ بر قلوب
بہر حال اس جگہ یہ قاعدہ کلیہ پیش نظر رکھنا
چاہئے کہ امور شرعیہ میں سے کسی امر پر اہل
حل و عقد کے اجماع کرنے کے وقت اس
چیز کے دلائل و مآخذ اس زمانے کے لوگوں کے

دلوں پر وارد ہوتے ہیں اور بہت مجموعی
اس چیز کے یقین یا ظن غالب کا فائدہ دیتے
ہیں اگر وہ لوگ جو اس زمانے میں موجود
نہیں تھے ہر ہر دلیل پر الگ الگ غور
کریں تو انہیں یقین یا ظن غالب حاصل
نہیں ہوگا۔ لیکن ان کے حق میں وہ اجماع
جو پہلے ہو چکا ہے دلیل کافی ہے۔

اہل عصر واردی شود و بہت مجموعہ موجب
تیقن یا ظن غالب بحکم آں امر میشود اگر از
دیگر اہل کہ در اہل وقت حاضر نبوده اند
ہر ہر دلیل را افرادی فردی نظر کنند
نزد ایشان موجب غلبہ ظن یا تیقن نمی شود
لیکن در حق ایشان اجماع منعقد در زمان
سابق در دلیل بودن کفایت می کند۔

(فتاویٰ عزیزی ص ۱۲۰ ج ۱)

حضور اکرم صلی اللہ علیہ وسلم سے بیس رکعات تراویح کا صراحتہ ثبوت

جیسا کہ اوپر گزر چکا کہ روایات صحیحہ مرفوعہ سے حضور اکرم صلی اللہ علیہ وسلم سے
بیس رکعات تراویح کا بالتصریح ثبوت نہیں ہے لیکن بعض نسبتہ کم درجہ روایات
سے بیس رکعات تراویح کی نسبت خود حضور اکرم صلی اللہ علیہ وسلم سے صراحتہ ثابت ہے
اور ان روایات کو بھی بے اصل نہیں قرار دیا جاسکتا بلکہ وہ فعل صحابہ رضی اللہ عنہم اور اجماع
صحابہ رضی اللہ عنہم سے موکد ہونے کی وجہ سے درجہ استدلال میں قوی ہو جاتی ہیں ان روایتوں
میں سے دو کو یہاں ذکر کیا جا رہا ہے۔ پہلی روایت کو ملا علی قاری نے مصنف ابن
ابی شیبہ اور دوسری کو بیہقی کی سنن کبریٰ کے حوالے سے مرقاہ میں نقل کیا ہے۔

بے شک نبی کریم صلی اللہ علیہ وسلم
لوگوں کو رمضان المبارک میں وتر
کے علاوہ بیس رکعات پڑھاتے
تھے۔

(۱) أَنَّهُ عَلَيْهِ الصَّلَاةُ وَالسَّلَامُ
كَانَ يُصَلِّي بِهِمْ فِي رَمَضَانَ عَشْرِينَ
رُكْعَةً سِوَى الْوِتْرِ۔

(مرقاہ ص ۱۹۴ ج ۳)

(۲) اِنَّهُ صَلَّى بِهِمْ عَشْرِينَ رَكْعَةً

بے شک نبی کریم صلی اللہ علیہ وسلم نے

لوگوں کو بیس رکعات دس سلاموں

کے ساتھ پڑھائی۔

بِعَشْرِي تَسْلِيمَاتٍ

(مرقاۃ ص ۱۹ ج ۳)

ان دونوں روایتوں کو نقل کر کے ملا علی قاری نے ابن حجر کے واسطے سے

لکھا ہے۔

لیکن یہ دونوں روایتیں ضعیف ہیں۔

لكن الروايتان ضعيفتان

(حوالہ سابقہ)

بہیقی وغیرہ نے بھی ان کو ضعیف کہا ہے ضعیف کی بنیاد یہ ہے کہ ان دونوں

کی اسناد میں ایک راوی ابو شیبہ ابراہیم بن عثمان ہیں اور وہ مجروح راوی ہیں

ان روایتوں پر ایک اعتراض یہ بھی ہے کہ یہ صحیحین میں آئی ہوئی حضرت عائشہ

کی روایت ماکان یزید فی رمضان ولا فی غیرہ علی احدى وعشرون

رکعتا کی مخالف ہیں دوسرے اعتراض کا تفصیلی جواب گزر چکا ہے۔

حضرت شاہ عبدالعزیز ان دونوں باتوں کا جواب دیتے ہوئے فرماتے ہیں۔

در مصنف ابن ابی شیبہ و سنن بہیقی بروایت

مصنف ابن ابی شیبہ اور سنن بہیقی میں

ابن عباس رضو وارد شدہ کہ کان رسول اللہ

ابن عباس رضی اللہ تعالیٰ علیہ وسلم

صلی اللہ تعالیٰ علیہ وسلم و علی آلہ وسلم

یصلی فی رمضان فی غیر جماعۃ بعشرین

رکعتہ و یوتر امام بہیقی این روایت

راضعیف نمودہ بانکہ راوی این حدیث

جد ابو بکر ابن ابی شیبہ است حال آنکہ

ابو شیبہ جد ابو بکر ابن ابی شیبہ

انقدر

میں بغیر جماعت کے (بھی) بیس رکعات

اور وتر پڑھتے تھے۔ لیکن بہیقی نے اس

روایت کو ضعیف کہا ہے اس بنیاد پر کہ

اس حدیث کے راوی ابو بکر ابن ابی

شیبہ کے دادا ہیں حالانکہ ابو بکر ابن ابی شیبہ

ضعف ندارد کہ روایت اور اطروح
مطلقاً ساختہ شود اگر معارض او حدیث
صحیح ہی شد البتہ ساقط می گشت
وَقَدْ سَبَقَ أَنْ مَا يُتَوَهَّمُ مُعَارِضًا
لَهُ أَعْنَى حَدِيثِ أَبِي سَلَمَةَ عَنْ عَائِشَةَ
الْمُتَقَدِّمِ ذِكْرُهُ لَيْسَ مُعَارِضًا لَهَا
بِالْحَقِيقَةِ فَبَقِيَ سَائِلًا كَيْفَ وَقَدْ نَأَى
تَيْدًا بِفِعْلِ الصَّحَابَةِ رَضِيَ
(فتاویٰ عزیزی ص ۱۲۰-۱۲۱ ج ۱)

کے دادا ابوشیبہ اس قدر ضعیف نہیں ہیں
کہ ان کی روایت مطلقاً ترک کر دی جائے
ہاں اگر حدیث صحیح اس کے مخالف ہوتی
تو البتہ ترک کر دی جاتی۔ اور یہ بات
گذر چکی ہے، جس حدیث کو اس کا معارض
سمجھا جاتا ہے یعنی ابوسلمہ عن عائشہ والی
حدیث جس کا ذکر گذر چکا تو وہ درحقیقت
اس کی معارض نہیں اس لیے یہ حدیث
سالم رہی اور ساتھ فعل صحابہ رضی سے مؤید بھی
ہو گئی۔

ثابت ہوا کہ (۱) یہ حدیث اس قدر ضعیف نہیں ہے کہ ترک کر دی جائے۔
(۲) کسی حدیث صحیح کی معارض بھی نہیں ہے (۳) عمل صحابہ کرام رضی سے مؤید ہے۔

حضور اکرم صلی اللہ علیہ وسلم کی طرف آٹھ رکعت تراویح کی نسبت ثابت نہیں ہے

اوپر مفصلاً گذر چکا ہے کہ حدیث عائشہ رضی تہجد کے سلسلہ میں ہے اس لئے
اس سے رکعات تراویح ثابت کرنا ع۔ چہ خوش گفت است سعدی در زلیخا
کی قبیل سے ہے آٹھ رکعت کے ثبوت میں اس روایت کا بھی تذکرہ کیا جاتا ہے جو
صحیح ابن خزیمہ اور صحیح ابن حبان میں ان الفاظ سے مروی ہے۔

عن جابر بن عبد اللہ بن رسول اللہ
صلی اللہ علیہ وسلم فی شہر رمضان
ثمان رکعات وأوتر (بجاء المرقاة)
حضرت جابر رضی فرماتے ہیں کہ نبی کریم
صلی اللہ علیہ وسلم نے رمضان کے
مہینہ میں آٹھ رکعات پڑھائی پھر

ص ۱۹۲ ج ۳ آثار السنن ص ۵۱ ج ۱) وتر پڑھایا۔

حضرت جابر رضی عنہ سے اس حدیث کے روایت کرنے کے سلسلہ میں عیسیٰ ابن جاریہ

منفرد ہیں مولانا حبیب الرحمن صاحب فرماتے ہیں "ان کا ذکر حافظ ذہبی نے میزان

الاعتدال اور حافظ ابن حجر نے تہذیب التہذیب وغیرہ میں کیا ہے اور لکھا ہے کہ

امام فن جرح و تعدیل یحییٰ ابن معین نے انکی نسبت لکھا ہے "لیس بذک" وہ

قوی نہیں ہیں اور یہ بھی فرمایا ہے کہ ان کے پاس متعدد منکر روایتیں ہیں اور امام

نسائی اور امام ابوداؤد نے کہا ہے وہ منکر الحدیث ہیں اور امام نسائی نے

ان کو متروک بھی کہا ہے ساجی اور عقیلی نے ان کو ضعیف میں ذکر کیا ہے اور

ابن عدی نے کہا ہے کہ ان کی حدیثیں محفوظ نہیں ہیں (یعنی شاذ و منکر ہیں)۔

یہ سات حضرات ہیں جنہوں نے عیسیٰ ابن جاریہ پر جرح کی ہے اور ان کے

مقابل میں صرف ایک ابوزرعہ ہیں جنہوں نے "لا بأس بہ" (ان میں کوئی مضائقہ

نہیں) کہا ہے۔ اور دوسرے ابن جہان ہیں جنہوں نے انکو ثقاة میں ذکر کیا ہے اور

اصول حدیث کا قاعدہ ہے کہ جرح مفسر تعدیل پر مقدم ہوتی ہے لہذا عیسیٰ اصولاً مجروح

قرار پائیں گے بالخصوص جبکہ عیسیٰ پر جو جرحیں کی گئی ہیں وہ بہت سخت ہیں چنانچہ

امام نسائی اور ابوداؤد نے ان کو منکر الحدیث لکھا ہے۔ (رکعات تراویح ص ۲۷-۲۸)

ملا علی قاری نے اس روایت کو نقل کر کے فرماتے ہیں۔

اجمع الصحابة رضي الله عنهم تراويح صحابه كرام رضوان الله عليهم كاجماع تراويح

عشرون ركعة (مرقاة ص ۱۹۲ ج ۱) بیس رکعات ہیں۔

صاحب آثار السنن نے امام طبرانی کا یہ قول نقل کیا ہے۔

لا يروى عن جابر بن عبد الله الا

بهذا الإسناد (التعليق الحسن على

يعني حضرت جابر رضی عنہ سے بجز اس سند کے

کسی دوسری سند سے یہ حدیث

مروی نہیں ہے۔

آثار السنن ص ۱۲۵۱

ان تمام تحقیقات کا خلاصہ یہ ہے کہ (۱) اس حدیث کے راوی عیسیٰ ابن جاریہ مجروح ہیں (۲) اجماع صحابہ رضی اللہ عنہم کی تائید اور تقویت نہیں کرتا (۳) کوئی دوسرا اس کا مؤید اور متابع موجود نہیں ہے ان وجوہات کی بنا پر یہ روایت پایہ استدلال سے ساقط ہو جاتی ہے۔

بیش رکعت تراویح پر جمہور امت کا اجماع

گذشتہ مباحث کی روشنی میں یہ ناقابل انکار حقیقت واضح ہو گئی کہ حضرت عمر رضی اللہ عنہ کے دور مبارک سے بیس رکعت تراویح پر اجماع ہو گیا ہے جیسا کہ اسباب ابن یزید ۲ یزید ابن رومان ۳ عبدالعزیز بن رفیع ۴ یحییٰ ابن سعید کے آثار سے یہ ثابت ہو چکا ہے کہ لوگ حضرت عمر رضی اللہ عنہ کے زمانے میں بیس رکعات ہی پڑھتے تھے۔ اسباب ابن یزید کے اثر کے آخری الفاظ ہیں۔

وَكَانُوا يَتَوَكَّفُونَ عَلَىٰ عَصِيهِمْ فِي عَمَدٍ
عُمَانَ ابْنِ عَفَانَ مِنْ شِدَّةِ الْقِيَمِ
حضرت عثمان ابن عفان رضی اللہ عنہ
عنه کے عہد میں لوگ شدت قیام کی وجہ سے اپنے اپنے عصا پر ٹیک لگاتے تھے۔
(آثار السنن ص ۵۳ ج ۲)

حضرت عثمان رضی اللہ عنہ کے بعد حضرت علی رضی اللہ عنہ بھی اپنے دو نوپیشروں کی طرح بیس رکعات ہی کا حکم فرماتے تھے جیسا کہ ان آثار سے معلوم ہوتا ہے۔

(۱) وَقَالَ الْبَيْهَقِيُّ فِي سُنَنِهِ وَرَوَيْنَا
عَنْ تَيْسِرِ ابْنِ سُكَيْلٍ وَكَانَ مِنْ أَصْحَابِ
عَلِيٍّ أَنَّهُ كَانَ يُؤَمِّمُهُمْ فِي رَمَضَانَ
بِعِشْرِينَ رُكْعَةً (آثار السنن، ۲۵۵)

تیسیر ابن سکیل سے مروی ہے (اور یہ حضرت علی رضی اللہ عنہ کے اصحاب میں تھے) کہ وہ لوگوں کو رمضان المبارک میں بیس رکعات پڑھاتے تھے۔

اور ان کا پڑھانا حضرت علی کرم اللہ وجہہ کے حکم سے تھا۔

ابو الحسنار سے مروی ہے کہ حضرت
علی رضی اللہ عنہ نے ایک آدمی کو حکم
دیا کہ وہ رمضان میں لوگوں کو بیس
رکعات پڑھائیں۔

(۱۲) قَالَ ابْنُ أَبِي شَيْبَةَ فِي
مُصَنَّفِهِ حَدَّثَنَا وَكَيْعٌ عَنِ الْحَسَنِ
بِْنِ صَالِحٍ عَنْ عَمْرِو بْنِ قَيْسٍ عَنْ
أَبِي الْحَسَنِ أَنَّهُ عَلِيًّا أَمْرًا جَلًّا
يُصَلِّي بِهِمْ فِي رَمَضَانَ عِشْرِينَ
رَكْعَةً (التعليق الحسن ص ۵۷ ج ۱۲)

عبدالرحمان سلمی حضرت علی رضی اللہ عنہ سے
نقل کرتے ہیں کہ انہوں نے قرآن کو بلوایا اور
ان میں سے ایک آدمی کو حکم دیا کہ لوگوں
کو بیس رکعات پڑھائے (راوی کہتے
ہیں) اور حضرت علی رضی اللہ عنہ لوگوں کو
وتر پڑھایا کرتے تھے۔ اور یہ روایت
حضرت علی رضی اللہ عنہ سے دوسرے طریق سے
بھی مروی ہے۔

(۳) أَخْرَجَ الْبَيْهَقِيُّ عَنْ أَبِي
عَبْدِ الرَّحْمَنِ السُّلَمِيِّ عَنْ عَلِيِّ رَضِيَ
اللَّهُ عَنْهُ قَالَ وَدَعَا الْقُرَّاءَ فِي
رَمَضَانَ فَأَمَرَ مِنْهُمْ رَجُلًا يُصَلِّي
بِالنَّاسِ عِشْرِينَ رَكْعَةً قَالَ
وَكَانَ عَلِيٌّ يُؤْتِرُ بِهِمْ وَرَوَى
ذَلِكَ مِنْ وَجْهِ آخَرَ عَنْ عَلِيٍّ
(آثار السنن ص ۵۶ ج ۱)

روایت بیان کر کے امام بیہقی نے آخر میں یہ صراحت کر دی ہے کہ یہ روایت
دوسرے طریق سے بھی مروی ہے۔ اسی اثر سے امام ابن تیمیہ نے اس بات پر استدلال
کیا ہے کہ حضرت علی رضی اللہ عنہ نے حضرت عمر رضی اللہ عنہ کی جاری کردہ تراویح کو بعینہ
باقی رکھا (منہاج السنہ ص ۲۲۲ ج ۱) علامہ ابن تیمیہ کے اس استدلال پر المنتقی میں حافظ ذہبی نے سکوت
کیا ہے۔ (ملاحظہ ہو المنتقی ص ۴۲۲) جو ان کے نزدیک صحیح ہونے کی دلیل ہے۔
اہل مکہ کا بھی تعامل بیس رکعات پر تھا۔ امام شافعی رحمۃ اللہ علیہ فرماتے ہیں۔

هَكَذَا ادْرَكَتُ بِلَدِنَا بِلْمَكَّةِ يُصَلُّونَ
میں نے اپنے شہر مکہ میں یوں ہی پایا کہ لوگ
عِشْرِينَ (تحفۃ الاحوذی ص ۲۷۶ ج ۲)
بیس رکعات پڑھتے تھے۔

اب رہا عراق (کوفہ بصرہ) تو معلوم ہو چکا ہے کہ حضرت علی رضی اللہ عنہ کے حکم
سے بیس پر عمل تھا اور حضرت عبداللہ ابن مسعود رضی اللہ عنہ بھی بیس پڑھتے تھے۔
(ملاحظہ ہو تحفۃ الاحوذی ص ۲۷۶ ج ۲)

تمام صحابہ کرام رضوان اللہ علیہم اجمعین کے اس مسئلہ پر اجماع کے سلسلہ میں ابن حجر
کا یہ قول ملا علی قاری کے حوالے سے نقل کیا جا چکا کہ۔

أَجْمَعَ الصَّحَابَةُ عَلَى أَنَّ التَّرَاوِيحَ
تمام صحابہ کرام کا اجماع ہے کہ تراویح کی
عِشْرُونَ رُكْعَةً (مرقاۃ ص ۱۹۲ ج ۳)
بیس رکعات ہیں۔

ائمہ اربعہ بھی بیس ہی کے قائل تھیں

ائمہ اربعہ میں سے حضرت امام ابو حنیفہ رحمۃ اللہ علیہ تو مخالف موافق سب کو
تسلیم ہے کہ وہ بیس ہی کے قائل ہیں امام محمد رحمۃ اللہ علیہ کی کتابوں سے لیکر اب تک اخاف
کی تمام کتابیں اس کی شاہد ہیں امام احمد ابن حنبل رحمۃ اللہ علیہ بھی بیس کے قائل ہیں۔
فقہ حنبلی کی کتاب المقنع میں ہے۔

ثُمَّ التَّرَاوِيحُ وَهِيَ عِشْرُونَ رُكْعَةً
پھر تراویح اور یہ بیس رکعات ہے جسے
يَقُومُ بِهَا فِي رَمَضَانَ فِي جَمَاعَةٍ
رمضان میں جماعت کے ساتھ پڑھے۔
(المقنع ص ۱۸۳ ج ۱)

امام شافعی رحمۃ اللہ علیہ بھی بیس ہی رکعات پسند فرماتے ہیں۔ ان کا قول ہے۔
وَأَحَبُّ إِلَيَّ عِشْرُونَ رُكْعَةً
مجھے بیس ہی رکعات تراویح پسند
(قیام اللیل ص ۹۲ بحوالہ رکعات تراویح ص ۱۹) ہیں۔

امام مالک رحمۃ اللہ علیہ کا بھی ایک قول بیس ہی رکعات کا ہے۔ ابن رشد مالکیؒ
بدایۃ المجتہد میں فرماتے ہیں۔

فَاخْتَارَ مَالِكٌ فِي أَحَدِ قَوْلَيْهِ
وَأَبُو حَنِيفَةَ وَالشَّافِعِيَّ وَاحْمَدُ
وَدَاوُدَ الْقَيْسِيَّ بَعْشَرَ بَيْنَ رَكْعَتَيْنِ
سِوَى الْوُتْرِ (بدایۃ المجتہد ص ۱۹۲)

امام مالکؒ نے اپنے ایک قول کے اعتبار
سے اور امام ابو حنیفہؒ امام شافعی امام
احمد بن حنبلؒ اور داؤدؒ نے وتر کے علاوہ
بیس رکعات کو اختیار کیا ہے۔

چھتیس چالیس اور اٹھائیس رکعات کی توجیہ

اور جو امام مالک رحمۃ اللہ علیہ کا یہ قول مشہور ہے کہ ان نزدیک تراویح کی
چھتیس رکعتیں ہیں جیسا کہ صاحب بدایۃ المجتہد نقل کرتے ہیں۔

وَرَوَى ابْنُ الْقَاسِمِ عَنْ مَالِكٍ أَنَّهُ
كَانَ لَيْسَ حُسْنِ سِتِّ وَأَعَشْرِينَ رَكْعَةً
وَالْوُتْرُ ثَلَاثَ رَكْعَاتٍ (بدایۃ المجتہد ص ۱۹۲)

ابن القاسم نے امام مالکؒ سے نقل کیا ہے
کہ چھتیس رکعات تراویح پسند کرتے تھے
اور وتر تین رکعات۔

اسی طرح بعض سے چالیس اور بعض سے اٹھائیس رکعات منقول ہیں۔

ان سب کی توجیہ محققین نے یہ کی ہے کہ اہل مکہ ہر ترویج کے بعد سات طواف
کیا کرتے تھے اور طواف کے بعد دو رکعت صلوٰۃ طواف پڑھتے تھے اور آخر میں طواف
نہ کر کے دعا مانگتے تھے اس طرح یہ آٹھ رکعات زیادہ ہو گئیں اور مجازاً ان کو بھی
تراویح میں شامل کر لیا گیا اس طرح تعداد اٹھائیس ہو گئی۔ اہل مدینہ نے چاہا کہ
کہ کثرتِ ثواب میں اہل مکہ کی ہمہ سری حاصل کریں چونکہ وہاں طواف کی شکل تھی نہیں
تو اس کے بدلہ میں ہر ترویج کے بعد چار رکعات کا اضافہ کر دیا اسی طرح یہ مزید سولہ
رکعات بھی مجازاً تراویح میں شمار کی جانے لگیں اس طرح رکعات چھتیس ہو گئیں اور

بعض حضرات پانچویں ترویج کے بعد بھی چار رکعت مزید پڑھتے تھے اس بنا پر کل رکعت چالیس ہو گئیں۔ ملا علی قاری علامہ سیوطی سے نقل کرتے ہیں۔

وَذَكَرَ السُّيُوطِيُّ فِي رِسَالَتِهِ أَنْ لُسْتَحَبَّ
لِأَهْلِ الْمَدِينَةِ سِتًّا وَثَلَاثِينَ رَكْعَةً
تَشْبِيهَا بِأَهْلِ مَكَّةَ حَيْثُ كَانُوا لِيُطَوُّوْنَ
بَيْنَ كُلِّ تَرْوِجَتَيْنِ طَوَافًا وَيُصَلُّوْنَ
رَكْعَتَيْهِ وَلَا يُطَوُّوْنَ بَعْدَ الْخَامِسَةِ
فَارَادَ أَهْلُ الْمَدِينَةِ مَسَاوَاتَهُمْ
فَجَعَلُوا مَكَانَ كُلِّ طَوَافٍ أَرْبَعَ
رَكْعَاتٍ (مرقاہ ص ۱۹۳ ج ۳)

علامہ سیوطی نے اپنے رسالہ میں ذکر کیا ہے
کہ اہل مدینہ کے لئے چھتیس رکعات بہتر
ہیں اہل مکہ کے ساتھ مشابہت اختیار کرتے
ہوئے اس لئے کہ وہ لوگ ہر دو ترویج کے
درمیان طواف کرتے اور طواف کی دو
رکعت پڑھتے تھے۔ اور پانچویں کے بعد
طواف نہیں کرتے تھے۔ تو اہل مدینہ نے
ثواب میں ان کی برابری کا قصد کیا اور
طواف کے بدلہ چار رکعت پڑھنے لگے۔

حضرت شاہ عبدالعزیز محدث دہلوی نے بھی اپنے فتاویٰ میں یہی توجیہ بیان
فرمائی ہے۔ (ملاحظہ ہو فتاویٰ عزیزی ص ۱۲۰ ج ۱)

اور جو امام مالک رحمۃ اللہ علیہ سے گیارہ رکعات کا قول نقل کیا جاتا ہے
امام مالک کی طرف اسکی نسبت ثابت نہیں ہے مذہب مالکیہ کی مستند اور مشہور کتب
مثلاً "مدونہ کبریٰ" "بدایۃ المجتہد" وغیرہ میں اس کا کوئی ذکر نہیں ہے۔ ان تمام
مباحث سے یہ ثابت ہو گیا کہ (۱) بیس رکعات کی نسبت حضور صلی اللہ علیہ وسلم تک
بے اہل نہیں ہے (۲) خلفائے ثلاثہ رضی اللہ عنہم صحابہ کرام رضی اللہ عنہم مجتہدین سب کا بیس پر اجماع
ہے (۳) حضور صلی اللہ علیہ وسلم کی طرف آٹھ کی نسبت بے اصل ہے اس لئے آٹھ
رکعات ترویج کا دعویٰ کرنا سنت رسول اللہ علیہ وسلم سنت خلفائے راشدین
اور اجماع کی مخالف اور دلائل شرعیہ کو پامال کرنے ہے۔ اللہم احفظنا منہ۔

مسئلہ تراویح پر ایک اصولی گفتگو

مشہور حدیث شریف

مَنْ قَامَ رَمَضَانَ إِيمَانًا وَاحْتِسَابًا
غُفِرَ لَهُ مَا تَقَدَّمَ مِنْ ذَنْبِهِ
(متفق علیہ مشکوٰۃ ص ۱۷۳ ج ۱)

جس نے رمضان المبارک میں ایمان اور
احتساب کے ساتھ نمازیں ادا کیں تو اسکے
تمام گذشتہ گناہ معاف کر دیئے جائیں گے

اور اس سے قبل جو حدیثیں حضور صلی اللہ علیہ وسلم کی نمازوں کی کثرت کے سلسلہ
میں بیان کی گئیں ان سے یہ بات بالکل واضح ہے کہ رمضان المبارک میں حضور صلی اللہ
علیہ وسلم کی نمازیں بہت زیادہ ہو کرتی تھیں جیسا کہ غیر مقلدین کے متفق علیہ عالم نواب
صدیقی صاحب نے بھی اسکو تسلیم کیا ہے۔ حضور صلی اللہ علیہ وسلم کی آٹھ رکعات
تراویح کے سلسلہ میں جو حضرت جابر رضی کی روایت پیش کی جاتی ہے۔ اگر وہ ثابت

بھی ہو جائے تو زیادہ سے زیادہ وہ ایک رات کا واقعہ ہے جیسا کہ خود حدیث کے
لفظ "صلی بنا" سے اسکی صراحت ہوتی ہے جبکہ یہ بات محقق ہے کہ تراویح باجماعت
حضور صلی اللہ علیہ وسلم نے کم از کم تین دن یقیناً پڑھائی ہے اس کے برخلاف بیس
رکعت پڑھانے کے سلسلہ میں مصنف ابن ابی شیبہ کے حوالے سے جو روایت نقل
کی گئی ہے اس کے الفاظ ہیں "کان یصلی بنا" ان الفاظ سے صراحت ہوتی ہے کہ یہ عمل

کم از کم صرف ایک دن کا نہیں تھا بلکہ کسی دن ہوا۔ الحاصل رمضان المبارک میں عبادت
کے سلسلہ میں آئی ہوئی صحیح اور منو اتر احادیث نمازوں کی کثرت کی شہادت دیتی
ہیں۔ اور آٹھ رکعت والی حدیث سے یہ معاملہ صرف ایک رات کا ثابت ہوتا ہے
جبکہ بیس رکعات والی حدیث اس کثرت صلوات کی تائید کے ساتھ ساتھ اس کے
تسلسل پر دلالت کرتی ہے پھر مزید برآں حضرت عمر رضی اللہ عنہ کے باقاعدہ اجراء

کی وجہ سے وہ سنت خلفاء میں بھی داخل ہو گئی ہے جو اہل سنت والجماعت کے نزدیک ایک مستقل دلیل شرعی ہے کیونکہ حضور صلی اللہ علیہ وسلم کے ارشاد گرامی علیکم بسنتی و سنتہ الخلفاء الراشدین الخ میں "سنت الخلفاء" کا "سنتی" پر عطف ہے اور قواعدہ نحویہ کی رو سے اصل عطف میں معایرت ہے کہ معطوف معطوف علیہ کا غیر ہونا چاہئے۔

(ملاحظہ ہو مکتوب حضرت نانوتوی مندرجہ لطائف قاسمی ص ۱۰ اور مکتوب حضرت گنگوہی ص ۱۵) تو ثابت ہوا کہ حسب طرح سنت رسول صلی اللہ علیہ وسلم دلیل اور واجب العمل ہے۔ اسی طرح سے سنت خلفاء بھی مستقلاً دلیل اور واجب العمل ہے غیر مقلد حضرات کو اگر سنت خلفاء کا دلیل ہونا تسلیم نہیں ہے تو انہیں اپنے محقق اور مقتدا عالم نواب صدیقی حسن صاحب رحمۃ اللہ علیہ کی اس تحقیق کو تسلیم کرنا چاہئے۔ نواب صاحب فرماتے ہیں

اِنَّ مَا سَنَّهٗ الْخُلَفَاءُ الرَّاشِدِيْنَ مِنْ
بَعْدِهِ فَاَلْخِذْ بِهٖ لَيْسَ اِلَّا اَمْرًا
صَلَّى اللّٰهُ عَلَيْهِ وَسَلَّمَ بِالْاِخْتِاَبِ
وَالْاِقْتِدَاءِ بِمَا فَعَلُوْهُ هُوَ اَمْرٌ
صَلَّى اللّٰهُ عَلَيْهِ وَسَلَّمَ لَنَا بِالْعَمَلِ بِسُنَّةِ
الْخُلَفَاءِ الرَّاشِدِيْنَ (الدين الخالص

امور حضرات خلفائے راشدین نے جاری کیے ہیں ان کی ان امور میں پیروی اور اقتدار صرف اس لئے ہے کہ حضور صلی اللہ علیہ وسلم نے ہی ہمیں خلفائے راشدین کی سنت کی پیروی کا حکم دیا۔

ص ۲۳۵ ج ۲ بحوالہ الکلام المفید ص ۸۷

نواب صاحب تسلیم کرتے ہیں کہ حضور صلی اللہ علیہ وسلم کے بعد خلفائے راشدین جو سنت جاری کریں حضور صلی اللہ علیہ وسلم نے ان کو اختیار کرنے کا حکم دیا ہے تو تراویح کے سلسلہ میں حضرت عمر رضی اللہ عنہ نے جو سنت جاری فرمائی اسے اختیار کرنا چاہئے بالخصوص جبکہ جمہور صحابہ کرام رضوان اللہ علیہم اجمعین کا تعامل اور اجماع بھی اسی کی موافقت کرتا ہے۔

مسئلہ طلاقِ ثلاثہ

مسئلہ تراویح کے بعد دوسرا اہم مسئلہ جس میں غیر مقلدین جمہور اہل سنت والجماعت سے اختلاف کرتے ہیں وہ ایک مجلس کی تین طلاقوں کا مسئلہ ہے۔ شریعت نے طلاق دینے کا بہتر طریقہ یہ بتلایا ہے کہ شوہر اپنی بیوی کو ایک طلاق ایسے طہر میں دے جس میں اس نے بیوی سے مباشرت نہ کی ہو۔ پھر عدت گزار جانے کے بعد عورت جدا ہو جائے گی نبی اکرم صلی اللہ علیہ وسلم کا ارشاد گرامی ہے۔

فَإِنْ أَرَادَ أَنْ يُطَلِّقَهَا فَلْيُطَلِّقَهَا حَيْثُ تَطَهَّرَ مِنْ قَبْلِ أَنْ يُجَامِعَهَا
پھر اگر طلاق دینے کا ارادہ کرے تو اسے طلاقِ طہر کی حالت میں دے جبکہ اس سے مباشرت نہ کی ہو۔
(مسلم شریف ص ۲۷۶ ج ۱)

صحابہ کرام رضوان اللہ علیہم اجمعین کو اگر طلاق کی ضرورت پیش آتی تو ان کا عمومی اور پسندیدہ عمل یہی تھا۔

رَوَى عَنْ إِبْرَاهِيمَ النَّخَعِيِّ رَحِمَهُ اللَّهُ عَلَيْهِ أَنَّهُ قَالَ كَانَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ لَيْسَتْ حِسْنُونَ أَنْ لَا يُطَلِّقُونَ لِلسُّنَّةِ الْوَاحِدَةِ ثُمَّ لَا يُطَلِّقُونَ ذَلِكَ حَتَّى تَنْقَضِيَ الْعِدَّةُ (اخرجه ابن ابی شیبہ فی مصنفہ)

ابراہیم نخعی رحمۃ اللہ علیہ سے مروی ہے کہ انہوں نے فرمایا کہ اصحاب رسول صلی اللہ علیہ وسلم پسند کرتے تھے کہ بطور سنت ایک ہی طلاق دی جائے۔ پھر اس کے بعد کوئی طلاق نہ دیں یہاں تک کہ عدت گزار جائے۔

اگر کوئی شخص مکمل تین ہی طلاق دینا چاہتا ہے تو اس کی بہتر شکل یہ ہے کہ تینوں طلاقوں کو تین طہروں میں مکمل کرے۔ حضور اکرم صلی اللہ علیہ وسلم کا ارشاد ہے۔

أَنْ تَسْتَقْبِلَ الطُّهْرَ اسْتِقْبَالًا
فَتُطَلِّقَهَا بِكُلِّ طَهْرٍ تَطْلِيقَةً
تم طہر کا بطور خاص انتظار کرو پھر ہر طہر
میں ایک طلاق دو۔

(بدائع ص ۸۹ ج ۳ و روی مثله الدار قطنی والطبرانی کما فی الدہلیہ ص ۲۵۳۵۵
علی ہامش الہدایۃ۔

لیکن اگر کوئی شخص طریقہ سنت کی خلاف ورزی کرتے ہوئے ایک ہی مجلس
میں تینوں طلاقیں دے ڈالے تو باوجودیکہ اس کا یہ عمل شریعت کی نگاہ میں ناپسندیدہ
اور قابل مواخذہ ہے پھر بھی یہ تینوں طلاقیں واقع ہو جائیں گی۔ حضرت عبداللہ
ابن عمر رضی اللہ عنہ فرماتے ہیں۔

وَأِنْ كُنْتَ طَلَّقْتَهَا ثَلَاثًا فَقَدْ حَرَمَتْ
عَلَيْكَ حَتَّى تَنْكِحَ نَرًا وَجَاغِيرًا وَعَصِيَّتَ
اللَّهِ فِيمَا أَمَرَكَ مِنْ طَلَاقِ امْرَأَتِكَ
اگر تم نے اپنی عورت کو تین طلاقیں دے
دیں تو وہ تم پر حرام ہو جائے گی یہاں تک
کہ وہ دوسرے شوہر سے تعلق زوجیت قائم
کرتے اور تم اپنی بیوی کے طلاق کے سلسلہ
میں اللہ کے حکم کی نافرمانی کرو گے۔

(صحیح مسلم ص ۲۷۶ ج ۱)

بالکل ظاہر ہے کہ حضرت ابن عمر رضی اللہ تعالیٰ عنہ کا یہ قول مجلس واحد
کی تین طلاقوں کے سلسلہ میں ہے کیونکہ اگر تین طلاقیں تین طہر میں دی جائیں تو اسکی
تو حضور اکرم صلی اللہ علیہ وسلم نے اجازت عنایت فرمائی ہے جیسا کہ دارقطنی طبرانی
وغیرہ کے حوالے سے حدیث گذر چکی ہے۔ حضور صلی اللہ علیہ وسلم کی اجازت کے
باوجود حضرت ابن عمر رضی اللہ عنہ کا اُسے معصیت قرار دینا امر محال ہے۔ اس
لئے یہ بات بالکل طے ہے کہ حضرت ابن عمر رضی اللہ عنہ نے معصیت ہونے کے باوجود
جن کے نافذ ہونے کا مسئلہ بیان فرمایا ہے وہ مجلس واحد ہی کی تین طلاقیں ہیں۔
جمہور صحابہ کرام تابعین عظام اور ائمہ مجتہدین کا یہی مسلک ہے۔ محقق

ابن الہمام المتوفی ۸۶۱ھ فرماتے ہیں۔

جمہور صحابہ کرام رضی اللہ عنہم تابعین اور ان کے
بعد کے ائمہ مسلمین کا یہی مذہب ہے کہ
تینوں طلاقیں واقع ہو جائیں گی۔

وَذَهَبَ جُمْهُورُ الصَّحَابَةِ وَالتَّابِعِينَ
وَمَنْ بَعْدَهُمْ مِنْ أُمَّةِ الْمُسْلِمِينَ
إِلَى أَنَّهُ يَقَعُ الثَّلَاثُ

(فتح القدیر ص ۳۳ ج ۳)

شارح مسلم علامہ نووی المتوفی ۶۷۶ھ فرماتے ہیں۔

تو امام شافعی، امام مالک، امام ابو حنیفہ
اور امام احمد بن حنبل اور تمام متقدمین
اور متاخرین کا قول ہے کہ تینوں طلاقیں واقع
ہو جائیں گی۔

فَقَالَ الشَّافِعِيُّ وَمَالِكٌ وَالْبُخَيْرِيُّ
وَاحْمَدٌ وَجَمَاهِيرُ مِنَ السُّنَنِ
وَالْمُخْلِيفِ يَقَعُ الثَّلَاثُ۔

علامہ بدر الدین العینی شارح بخاری المتوفی ۸۵۵ھ فرماتے ہیں۔

تابعین اور ان کے بعد کے تمام علماء جن
میں امام اوزاعی، امام نخعی، امام ثوری، امام
ابو حنیفہ اور ان کے اصحاب، امام مالک
اور ان کے اصحاب، امام شافعی اور ان
کے اصحاب، امام احمد اور ان کے اصحاب
امام اسحاق، امام ابو ثور، امام ابو عبیدہ
اور ان کے علاوہ بہت سارے ائمہ
رحمہم اللہ کا مذہب یہی ہے کہ جس شخص نے
اپنی بیوی کو تین طلاقیں دے دیں تو
سب واقع ہو جائیں گی۔ البتہ وہ شخص

وَمَذْهَبُ جَمَاهِيرِ الْعُلَمَاءِ مِنَ التَّابِعِينَ
وَمَنْ بَعْدَهُمْ مِنْهُمْ الْأَوْزَاعِيُّ
وَالنَّخَعِيُّ وَالثَّوْرِيُّ وَالْبُخَيْرِيُّ
وَاصْحَابُهُ وَمَالِكٌ وَاصْحَابُهُ
وَالشَّافِعِيُّ وَاصْحَابُهُ وَاحْمَدٌ وَ
اصْحَابُهُ وَاسْحَاقُ وَابُو ثَوْرٍ وَابُو
عَبِيدٍ وَآخَرُونَ كَثِيرُونَ عَلَى مَنْ
طَلَّقَ امْرَأَتَهُ ثَلَاثًا وَقَعْنَ وَلَكِنَّهُ
يَأْتِمُرُ وَقَالُوا مَنْ خَالَفَ فِيهِ فَهُوَ
شَاذٌّ مُخَالِفٌ لِأَهْلِ السُّنَنِ

وَإِنَّمَا تَعَلَّقَ بِهِ أَهْلُ الْبَدْعِ وَمَنْ لَا يُلْتَقَتُ إِلَيْهِ لِيُشَدُّ وَذِكْرُ مِثْلِ الْجَمَاعَةِ (عمدة القاری ص ۵۲۷ ج ۹)

گناہ گار ہوگا اور جمہور کہتے ہیں جو شخص اس سلسلہ میں اختلاف کرتا ہے تو وہ متفرد اور اہل سنت والجماعت کا مخالف ہے اور اس مخالفت سے تو اہل بدعت اور وہ لوگ وابستہ ہیں جو جماعتِ مسلمین سے منحرف ہوئے کی وجہ سے ناقابل التفات ہیں۔

محقق ابن الہمامؒ علامہ نوویؒ علامہ نسینیؒ کے علاوہ بے شمار علمائے کرام نے جمہور امت کے اس مسئلہ پر اجماع اور اتفاق کی صراحت کی ہے۔ بغرض اختصار صرف انہیں تین حضرات کی عبارتوں پر اکتفا کیا گیا ہے۔ اس اجماع اور اتفاق کے برخلاف متقدمین میں سے دو ایک اور متاخرین میں علامہ ابن تیمیہؒ المتوفی ۷۲۸ھ اور ان کے شاگرد علامہ ابن القیمؒ المتوفی ۷۵۱ھ اور موجودہ دور میں غیر مقلدین کا کہنا ہے کہ ایک مجلس کی تین طلاقیں ایک ہی ہوں گی اب ہم اختصار کے ساتھ طرفین کے کچھ دلائل بیان کرتے ہیں تاکہ مسائل دینیہ کو دلائل کی روشنی میں سمجھنے والوں کے لئے شرح صدر اور اطمینان کلی کا سامان فراہم ہو۔

جمہور امت کے دلائل

پہلی دلیل۔ اس مسئلہ کی سب سے بنیادی دلیل قرآن کریم کی آیت طلاق "الطلاق مرتان الخ (البقرہ) ہے۔ کتب تفسیر میں آیت مذکورہ کے دو شان نزول بیان کئے گئے ہیں۔ ایک شان نزول وہ ہے جو بیہقیؒ اور ابن مردودیہؒ نے حضرت عائشہ رضی اللہ عنہ سے ان الفاظ میں نقل کیا ہے۔

عَنْ عَائِشَةَ قَالَتْ لَمْ يَكُنْ لِلطَّلَاقِ حُرْمَةٌ عِنْدَ رَسُولِ اللَّهِ عِنْدَ مَا فَرَمَاتِي بِهِ۔

وَقْتُ يُطَلِّقُ الرَّجُلُ امْرَأَتَهُ ثُمَّ
يُرْجِعُهَا مَا لَمْ تَنْقُضِ الْعِدَّةُ
فَوْقَ نَهْمِ الطَّلَاقِ ثَلَاثًا يُرْجِعُهَا
فِي الْوَاحِدَةِ وَالثَّانِيَةِ وَلَيْسَ فِي
الثَّلَاثَةِ رَجْعَةٌ حَتَّى تَنْكِحَ
زَوْجًا غَيْرًا -

(تفسیر ابن کثیر ص ۲۴۷ ج ۱)

امام طبریؒ اپنی تفسیر میں اسی شان نزول کی روشنی میں لکھتے ہیں

فَتَأْوِيلُ الْآيَةِ عَلَى هَذَا الْخَبَرِ الَّذِي
ذَكَرْنَا عَدَدُ الطَّلَاقِ الَّذِي لَكُمْ أَيُّهَا
النَّاسُ فِيهِ عَلَى أَنْزَوَاجِكُمْ الرَّجْعَةَ
إِذْ كُنْتُمْ مَدْخُولًا بِهِنَّ تَطْلِيقَاتٍ
ثُمَّ الْوَاجِبُ بَعْدَ التَّطْلِيقَتَيْنِ
إِمْسَاكُ بِمَعْرُوفٍ أَوْ تَسْرِيحُ
بِإِحْسَانٍ لِأَنَّه لَا رَجْعَةَ لَهُ
بَعْدَ التَّطْلِيقَتَيْنِ إِنْ سَرَّحَهَا
فَطَلَّقَهَا الثَّلَاثَةَ

(تفسیر طبری ص ۲۵۸ ج ۳)

مطلب یہ ہے کہ شوہر اپنی بیویوں کو جتنی چاہتے طلاقیں دیدیتے تھے اور
عدت گزرنے سے پہلے رجعت کر لیا کرتے تھے تو اللہ تعالیٰ نے آیت کریمہ کے ذریعہ
طریقہ جاہلیت کو ختم کر کے طلاق اور رجعت کے حدود متعین فرمادئے کہ طلاق

پہلے طلاق کی کوئی تحدید نہیں تھی۔ آدمی اپنے
بیوی کو طلاق دیتا رہتا تھا اور عدت گزرنے
سے قبل رجوع کر لیا کرتا تھا۔ تو ان کے لئے تین
طلاق متعین کر دی گئیں۔ ایک اور دو طلاق
میں تو شوہر اپنی بیوی سے رجعت کر سکتا ہے
اور تیسری طلاق کے بعد رجعت نہیں ہے
یہاں تک وہ دوسرے شوہر سے نکاح کرے۔

تو آیت کی تفسیر اس شان نزول کے اعتباراً
سے جس کو ہم نے ذکر کیا ہے کہ اس طلاق
کی تعداد جس میں ہمیں اے مردو اپنی مطلقہ
بیویوں پر رجعت کا حق ہے جبکہ ان سے
ہم بستری ہو چکی ہو۔ دو طلاقیں ہیں۔ ان
دو طلاقوں کے بعد خوش اسلوبی کے
ساتھ نکاح میں روک لینا ہے یا حسن
سلوک کے ساتھ چھوڑ دینا ہے اس لئے
کہ دو طلاقوں کے بعد اگر چھوڑنا چاہے
اور تیسری طلاق دیدے تو پھر رجعت نہیں ہے۔

کی تعداد صرف تین تک ہے اور رجعت فقط دو طلاقوں تک ممکن ہے آیت کریمہ کا دوسرا نشان نزول بیان کرتے ہوئے علامہ طبری فرماتے ہیں۔

دیگر مفسرین فرماتے ہیں کہ یہ آیت اللہ کے

نبی صلی اللہ علیہ وسلم پر اللہ کی طرف اپنے

بندوں کو ان کی بیویوں کے طلاق کا پسندیدہ

طریقہ سکھانے کے لئے نازل ہوئی اگر وہ

طلاق کا قصد رکھتے ہوں آیت کا مقصد

اس مقدار — طلاق کو بیان کرنا

نہیں ہے جس کے بعد بیوی جدا ہو جاتی ہے

ان حضرات کے قول کے اعتبار سے آیت

کی تفسیر یہ ہوگی کہ طلاق کا وہ طریقہ جسکو

میں نے تمہارے لئے جاری اور مباح کیا

یہ ہے کہ جب تم اپنی بیویوں کو طلاق دینی

چاہو تو انہیں دو طلاق دو طہروں میں دو

پھر تم پر واجب ہے کہ انہیں اچھے طریقہ

سے روک لو یا عمدہ طریقہ سے چھوڑ دو۔

وَقَالَ الْآخَرُونَ إِنَّمَا نَزَلَتْ هَذِهِ

الآيَةُ عَلَى نَبِيِّ اللَّهِ صَلَّى اللَّهُ عَلَيْهِ

وَسَلَّمَ تَعْرِيفًا مِنَ اللَّهِ تَعَالَى ذِكْرُهُ

عِبَادَهُ سُنَّةَ طَلَاقِهِمْ نِسَاءَهُمْ

إِذَا ارْتَادُوا وَاطْلَاقَهُمْ لَدَلَالَةٍ عَلَى

الْقَدْرِ الَّذِي تَبَيَّنَ بِهِ الْمَرْأَةُ مِنَ

نَزْوِجِهَا وَتَأْوِيلُ الْآيَةِ عَلَى قَوْلِ

هُوَ لِأَنَّ سُنَّةَ الطَّلَاقِ الَّتِي سَنَّتُهَا

وَأَبْحَثُهَا لَكُمْ إِنْ أَرَدْتُمْ طَلَاقَ نِسَاءِ

كُمْ أَنْ تُطَلِّقُوهُنَّ ثِنْتَيْنِ فِي كُلِّ

طَهْرٍ وَاحِدَةٍ ثُمَّ الْوَاجِبُ بَعْدَ ذَلِكَ

عَلَيْكُمْ إِمَّا أَنْ تُمْسِكُوهُنَّ بِمَعْرُوفٍ

أَوْ تَسْرِحُوهُنَّ بِإِحْسَانٍ

(تفسیر طبری ص ۲۵۹ ج ۳)

الحاصل شان نزول کے اعتبار سے آیت کی دو تفسیریں ہوئیں۔

(۱) آیت میں طلاق کی تعداد اور آخری طلاق کی حد بیان کی گئی ہے۔

(۲) آیت میں طلاق دینے کا شرعی طریقہ بتلایا گیا ہے کہ وہ الگ الگ طہروں

میں دی جائیں۔ مجاہد کی یہی رائے ہے امام ابن جریر طبری، عافض ابن کثیر، امام

رازی وغیرہ نے پہلی ہی تفسیر کو راجح قرار دیا ہے علامہ سید آوسی نے اسی کو

”الیق بالنظم ووافق بسبب النزول (روح المعانی ص ۱۳۵ ج ۲) نظم آیات اور شان نزول کے مطابق قرار دیا ہے صاحب تفسیر منظری بھی اسی کے مؤید ہیں۔ (ملاحظہ ہو تفسیر منظری ص ۳۰۰ ج ۱)۔ پہلی تفسیر کے اعتبار سے ”مرتان“ کے معنی ”ثنان“ اور ”عددان“ ہوں گے یعنی قابل رجعت طلاقیں دو ہیں یہ عام ہے کہ وہ دونوں طلاقیں

۱۔ ایک ہی مجلس میں ہوں۔
۲۔ یا الگ الگ طہر میں ہوں۔ دوسری تفسیر کے اعتبار سے ”مرتان“ کا معنی مرۃ بعد مرۃ ہو گا صاحب مدارک التنزیل فرماتے ہیں۔
وَلَمْ يُرِدْ بِالْمُرَّتَيْنِ التَّنْبِيْهُ وَلَكِنَّ التَّكْرِیْرَ (مدارک التنزیل ص ۱۱۵ ج ۱) مراد ہے۔

اب اس صورت میں تفسیر یہ ہوگی کہ طلاق کی پسندیدہ شکل یہ ہے کہ وہ الگ الگ طہروں میں دی جائیں قاضی ثنار اللہ صاحب پانی پتی رحمۃ اللہ علیہ فرماتے ہیں۔
وَالْمَعْنَى أَنَّ التَّطْلِيْقَ الشَّرْعِيَّ تَطْلِيْقَةٌ بَعْدَ تَطْلِيْقَةٍ عَلٰی التَّفْرِیْقِ فِي الْاِطْهَارِ دُونَ الْجَمْعِ (تفسیر منظری ص ۳۰۰ ج ۱)

آیت سے صرف یہ ثابت ہوتا ہے کہ اللہ کی پسندیدہ طلاق یہی ہے کہ وہ الگ الگ طہروں میں دی جائیں۔ لیکن اس تفسیر کی رو سے بھی آیت سے یہ مطلب اخذ کرنا ہرگز درست نہیں ہے کہ ایک ہی طہر میں اگر طلاقیں جمع کر دی جائیں تو وہ نافذ ہی نہیں ہوں گی۔ ان کے نفس طلاق ہونے سے انکار ثابت کرنا آیت سے کسی بھی طرح ممکن نہیں ہاں انہیں مرضی الہی اور طریقہ شریعت کے خلاف کہا جائے گا۔ لیکن حقیقت طلاق کا اطلاق ان پر بھی ہو گا۔

آیت زیر بحث میں "الطلاق مرتان" کے بعد چند طلاق ہی سے متعلق مسائل بیان کر کے اللہ تعالیٰ فرماتے ہیں۔

فَإِنْ طَلَّقَهَا فَلَا تَحِلُّ لَهُ
حَتَّى تَسْكَحَ زَوْجًا غَيْرَهُ الْخ
اگر شوہر نے تیسری طلاق دیدی تو وہ
عورت اس کے لئے حلال نہ ہوگی جب تک
کہ دوسرے شوہر سے تعلق زوجیت قائم نہ
کرے۔

اس آیت میں تیسری طلاق کا تذکرہ ہے۔ اوپر کی تفصیل سے معلوم ہوا کہ دونوں طلاقیں بیک وقت دیدینا باوجود ناپسندیدہ ہونے کے وقوع سے مانع نہیں ہے بعینہ یہی شکل تینوں طلاقیں بیک وقت دیدینے کی ہے کہ وہ بدعت اور باعث گناہ ہونے کے باوجود واقع ہو جاتی ہیں قاضی ثنار اللہ صاحب ان آیات کی تفسیر کرتے ہوئے فرماتے ہیں۔

وَعَلَىٰ كِلَا التَّوَلَّيْنِ يَظْهَرُ أَنَّ جَمْعَ
الطَّلَاقَاتِ أَوْ ثَلَاثِ تَطْلِيقَاتٍ
بِلَفْظٍ وَاحِدٍ أَوْ بِالْفِظَائِ مُخْتَلَفَةٍ
فِي طَهْرٍ وَاحِدٍ حَرَامٌ وَبِإِدْعَاءِ
مَوْثِقٍ خِلَافًا لِلشَّافِعِيِّ فَإِنَّهُ
يَقُولُ لَا بَأْسَ بِهِ لَكِنَّهُمْ أَجْمَعُونَ
عَلَىٰ أَنَّهُ مَنْ قَالَ لِامْرَأَتِهِ
أَنْتَ طَالِقٌ ثَلَاثًا يَقَعُ ثَلَاثًا
بِالْإِجْمَاعِ

(تفسیر منظری ص ۳۰۰ ج ۱)

اور آیت کی دونوں تاویلوں کے مطابق یہ بات ظاہر ہے کہ دو یا تین طلاقوں کو جمع کرنا خواہ ایک ہی لفظ سے یا الگ الگ الفاظ سے حرام بدعت اور باعث گناہ ہے امام شافعی اس مسئلہ میں اختلاف فرماتے ہیں ان کے نزدیک جمع کر دینے میں کوئی مضائقہ نہیں ہے لیکن تمام لوگ اس بات پر متفق ہیں کہ جس شخص نے اپنی بیوی سے یہ کہہ دیا کہ تمہیں تین طلاقیں ہیں تو یہ تینوں بالاجماع واقع ہو جائیں گی۔

علامہ ابن حزمؒ فان طلقها فلا تحل له الخ کے تحت لکھتے ہیں۔

فَهَذَا يَقَعُ عَلَى الثَّلَاثِ مَجْمُوعَةً
وَمُفْرَقَةً وَلَا يَجُوزُ أَنْ يَخْصَرَ
بِهَذِهِ الْآيَةَ بَعْضُ ذَلِكَ دُونَ
بَعْضٍ بِلَاغٍ نَصِيٍّ

(المحلی ص ۲۰۷ ج ۱۰)

امام بخاری رحمۃ اللہ علیہ نے بخاری شریف میں باب قائم کیا ہے "باب من اجاز الطلاق الثلث" علامہ عینیؒ علامہ ابن حجرؒ علامہ کرمانیؒ علامہ سندھیؒ وغیرہ شراح بخاری اس پر متفق ہیں کہ امام بخاری کی مراد یہاں طلاق ثلاث سے عام ہے کہ وہ دفعہ ہوں یا الگ الگ ہوں۔

(ملاحظہ ہو حاشیہ بخاری ص ۳۷ و حاشیہ سندھی ص ۹۱ ج ۲)

امام بخاری اپنے اس باب پر قرآن کریم کی مذکورہ آیت سے استدلال کرتے ہیں جس سے ثابت ہوتا ہے کہ امام بخاری کے نزدیک بھی آیت مذکورہ دونوں شکلوں کو شامل ہے۔

(۲) دوسری دلیل :- امام بخاری رحمۃ اللہ علیہ نے اسی باب میں پہلی حدیث حضرت عومیر عجلانی رضی اللہ عنہ کے طلاق اور لعان کے واقعہ کے سلسلہ میں بیان کی ہے کہ انہوں نے حضور اکرم صلی اللہ علیہ وسلم کے سامنے اپنی بیوی سے لعان کر لینے کے بعد اسی وقت تین طلاقیں دیدیں حدیث کے الفاظ ہیں۔

فطلقها ثلاثاً قبل ان يامر
رسول الله صلى الله عليه وسلم
بخاری شریف ص ۲۷۹ ج ۲ و مسلم شریف ص ۲۸۹ ج ۱

حضور صلی اللہ علیہ وسلم کے حکم دینے سے پہلے ہی انہوں نے اپنی بیوی کو تین طلاقیں دیدیں۔

انہوں نے حضور اکرم صلی اللہ علیہ وسلم کے سامنے ہی تین طلاقیں دیدیں اور حضور صلی اللہ علیہ وسلم نے کوئی انکار نہیں فرمایا۔ امام نووی رحمۃ اللہ علیہ فرماتے ہیں۔
ولم ینکر علیہ اطلاق لفظ الثلاث
(شرح مسلم ص ۲۸۹ ج ۱)
پرانکار نہیں فرمایا۔

بلکہ ابوداؤد کی روایت میں تو اس بات کی صراحت ہے کہ حضور صلی اللہ علیہ وسلم نے ان تینوں طلاقوں کو نافذ فرمادیا تھا۔ حدیث کے الفاظ میں۔
فَطَلَّقَهَا ثَلَاثَ تَطْلِيقَاتٍ عِنْدَ رَسُولِ
اللَّهِ صَلَّى اللَّهُ عَلَيْهِ وَسَلَّمَ فَأُلْفِدَا
رَسُولَ اللَّهِ صَلَّى اللَّهُ عَلَيْهِ وَسَلَّمَ
(ابوداؤد ص ۳۰۷ ج ۱)
انہوں نے حضور صلی اللہ علیہ وسلم کے سامنے ہی تین طلاقیں دیدیں اور حضور صلی اللہ علیہ وسلم نے ان سب کو نافذ فرمادیا۔

اس موقع پر یہ بحث اٹھانا کہ لعان کی وجہ سے فرقت واقع ہو گئی تھی اور وہ عورت محل طلاق ہی نہیں رہ گئی تھی اس لئے حضور اکرم صلی اللہ علیہ وسلم نے انکار نہیں فرمایا۔ روایت ابوداؤد کی اس صراحت کے بعد بے محل ہے۔
تیسری دلیل :-

عَنْ مَخْرُودِ بْنِ لَبِيدٍ قَالَ
أَخْبَرَ رَسُولُ اللَّهِ صَلَّى اللَّهُ
عَلَيْهِ وَسَلَّمَ عَنْ رَجُلٍ طَلَّقَ
إِمْرَأَتَهُ ثَلَاثَ تَطْلِيقَاتٍ
جَمِيعًا فَقَامَ غَضْبَانًا ثُمَّ قَالَ
أَيْلَعِبُ بِلِتَابِ اللَّهِ وَأَنَا بَلِيْنٌ
أَظْهَرَ كُمْ حَتَّى قَامَ رَجُلٌ وَقَالَ
مخمود ابن لبید رضی اللہ عنہ سے مروی ہے کہ حضور صلی اللہ علیہ وسلم کو اطلاع دی گئی کہ ایک شخص نے اپنی بیوی کو اکٹھی تینوں طلاقیں دے دی ہیں تو آپ صلی اللہ علیہ وسلم غصہ سے کھڑے ہو گئے پھر ارشاد فرمایا میرے تمہارے درمیان ہوتے ہوئے اللہ کی کتاب کے ساتھ کھیل

یا رسول اللہ! لَا أَقْتُلُهُ - کیا جا رہا ہے یہاں تک کہ ایک صاحب کھڑے ہو کر کہنے لگے یا رسول اللہ! کیا میں اسے قتل نہ کر دوں۔

حافظ ابن حجر رحمۃ اللہ علیہ فرماتے ہیں۔

رَوَاتُهَا مُوثِقُونَ - اس حدیث کے تمام راوی ثقات میں سے ہیں۔

یہ طلاق دنیا یقیناً طریقہ شریعت کے خلاف تھا اس لئے حضور اکرم صلی اللہ علیہ وسلم برہم ہوئے لیکن آپ صلی اللہ علیہ وسلم نے اس کو رد نہیں فرمایا بلکہ نافذ فرما دیا۔ مشہور محدث قاضی ابوبکر ابن العربی فرماتے ہیں۔

فَلَمْ يَرِدْهُ النَّبِيُّ صَلَّى اللَّهُ عَلَيْهِ وَسَلَّمَ بَلْ أَمْضَاهُ كَمَا فِي حَدِيثِ عُوَيْمِرَ الْعَجَلَانِي فِي اللَّعَانِ حَيْثُ أَمْضَى طَلَاقَهُ الثَّلَاثَ - پس آنحضرت صلی اللہ علیہ وسلم نے تین طلاقوں کو رد نہیں کیا بلکہ نافذ کر دیا جیسا کہ عویمیر عجلانی کی لعان والی حدیث میں بھی ہے کہ آپ صلی اللہ علیہ وسلم نے ان کی تین طلاقوں کو نافذ فرما دیا تھا۔

(تہذیب سنن ابی داؤد ص ۲۹ ج ۳)

بحوالہ عمدۃ الآثات ص ۲۹)

چوتھی دلیل:-

عن ابراہیم عن داؤد بن عبادۃ بن الصامت قال طلق جدی امرأة له الف تطلقہ فأنطوت ابي الى رسول الله صلى الله عليه وسلم فذكر له ذلك فقال

ابراہیم روایت کرتے ہیں داؤد ابن عبادۃ ابن صامت سے کہ انہوں نے کہا کہ میرے دادا نے اپنی ایک بیوی کو ایک ہزار طلاقیں دے دیں میرے باپ نے حضور صلی اللہ علیہ وسلم کی خدمت میں حاضر ہو کر آپ صلی اللہ علیہ وسلم سے یہ

بیان کیا تو نبی کریم صلی اللہ علیہ وسلم نے فرمایا
کیا تمہارے والد اللہ سے نہیں ڈرے۔ بہر حال
تین طلاق تو ان کا حق تھا۔ رہیں بقیہ نوسو
ستانوے طلاقیں تو وہ ظلم و زیادتی ہیں۔
اللہ چاہے تو سزا دیں اور چاہیں تو انہیں
معاف کر دیں۔

النَّبِيُّ صَلَّى اللَّهُ عَلَيْهِ وَسَلَّمَ أَمَا
إِلْتَقَى اللَّهُ جَدُّكَ أَمَا ثَلَاثٌ فَلَهُ
وَأَمَا تِسْعٌ مِائَةً وَسَبْعَةٌ وَتِسْعُونَ
فَعُدَّ وَأَنْ ظَلَمَ إِنْ شَاءَ اللَّهُ
عَدَّ بِهِ وَإِنْ شَاءَ عَفَرَ لَهُ۔

(مصنف عبدالرزاق ص ۳۹۳ ج ۶)

ظاہر ہے کہ یہ نہر اطلاق بیگ وقت ہی تھیں اور حضور صلی اللہ علیہ وسلم
نے ان میں سے تین کو نافذ فرما دیا۔ عہد نبوت میں جس کو خود آنحضرت صلی اللہ علیہ
وسلم نے خیر القرون فرمایا ہے بہت تلاش و جستجو کے بعد بیگ مجلس تینوں طلاقیں
دینے کی صرف یہی تین مثالیں مل سکیں اور ان تینوں کو حضور اکرم صلی اللہ علیہ وسلم
نے نافذ فرما دیا۔ مزید تلاش پر شاید ایک دو مثالیں اور مل جائیں۔ لیکن اتنا
مسلم ہے کہ اس پاک معاشرے میں بیگ مجلس تینوں طلاقیں دینے کا ان شاذ و نادر
واقعات سے قطع نظر کر کے عموماً رواج ہی نہیں تھا۔ صحیح مسلم میں ابن عباس رضی
اللہ عنہ کی روایات سے بھی اس بات کا پتہ چلتا ہے وہ فرماتے ہیں۔

طلاق آنحضرت صلی اللہ علیہ وسلم کے
زمانے میں اور حضرت ابو بکر رضی اللہ
عنه کے زمانے میں اور حضرت عمر رضی
اللہ عنہ کی خلافت کے دو سال تک تین طلاق
دینا ایک تھا۔

كَانَ الطَّلَاقُ عَلَى عَهْدِ رَسُولِ
اللَّهِ صَلَّى اللَّهُ عَلَيْهِ وَسَلَّمَ وَأَبِي
بَكْرٍ وَسُنَّتَيْنِ مِنْ خِلَافَةِ عُمَرَ
طَلَاقُ الثَّلَاثِ وَاحِدَةٌ۔

(صحیح مسلم ص ۲۷۷ ج ۱ و مصنف

عبدالرزاق ص ۳۹۲ ج ۶)

یعنی حضور صلی اللہ علیہ وسلم اور حضرت ابو بکر کے زمانے میں نیز حضرت عمر کی

خلافت کے ابتدائی ایام تک لوگ تین طلاق دینے کے بجائے صرف ایک ہی طلاق دیتے تھے۔ دوسری حدیث کے الفاظ ہیں۔

فَلَمَّا كَانَ فِي عَهْدِ عُمَرَ تَبَعَ النَّاسُ فِي الطَّلَاقِ

(صحیح مسلم ص ۲۷۷ ج ۱)

ثابت ہوا کہ حضور اکرم صلی اللہ علیہ وسلم کے دور مبارک میں تین طلاقیں بیک وقت دینے کا معاملہ اکاؤنٹ تھا لیکن سیدنا فاروق اعظم رضی اللہ عنہ کا زمانہ آتے آتے لوگوں کی کیفیت وہ نہ رہی۔ اب طلاق کے معاملہ میں بے احتیاطیاں عام ہونے لگیں۔ بیک وقت تین طلاقیں دینے کے معاملات بکثرت وقوع پذیر ہونے لگے تو حضرت عمر رضی اللہ عنہ نے صحابہ کرام رضوان اللہ علیہم اجمعین کے مشورے سے ان تینوں طلاقوں کو نافذ کر دیا اور اس پر تمام صحابہ کرام رضوان اللہ علیہم اجمعین کا اجماع ہو گیا۔ اس دور کے تمام اہل اسلام نے کلیتہً اسے تسلیم کر لیا۔ اس کی مخالفت میں کوئی ادنیٰ بھی آواز نہیں اٹھی۔ کیونکہ یہ اجماع کسی نئے مسئلہ کا اجماع نہ تھا کہ بحث و تفحص یا از سر نو غور و فکر کی صورت ہوتی۔ بلکہ یہ تو وہ مسئلہ تھا کہ خود زمانہ رسالت میں بھی پیش آچکا تھا اور اس پر آپ صلی اللہ علیہ وسلم فیصلہ بھی فرما چکے تھے جیسا کہ عومیر عجلانی رضی اللہ عنہ اور محمود بن لبید رضی اللہ عنہ وغیرہ کی روایت سے ثابت ہے فرق محض اتنا تھا کہ پہلے یہ شکل قلیل الوقوع اور نادر تھی اور اب اس کا وقوع بکثرت ہونے لگا تھا اجماع کا مقصد صرف اتنا تھا کہ آیت کریمہ "الطلاق مرتان" کی دوسری تفسیر "مرۃ بعد مرۃ" کی رو سے ہو سکتا ہے کہ کسی کو یہ خیال ہو کہ بیک دفعہ دی گئی طلاقیں شاید واقع نہ ہوں اب اس اجماع کی وجہ سے یہ خلش لوگوں کے ذہنوں سے دور ہو جائے اور مسئلہ کی صحیح صورت فیصلہ رسول اللہ

صلی اللہ علیہ وسلم کی روشنی میں از سر نو ذہن نشین ہو جائے۔

امام ابو جعفر احمد بن محمد الطحاوی فرماتے ہیں۔

حضرت عمر رضی اللہ عنہ نے سب لوگوں

سے اس بارے میں خطاب فرمایا اور

ان میں جناب رسول اللہ صلی اللہ علیہ

وسلم صحابہ رض بھی تھے جو بخوبی جانتے

تھے کہ اس سے قبل حضور صلی اللہ علیہ

وسلم کے زمانے میں اس کے متعلق کیا

ہوتا رہا؟ لیکن ان میں سے نہ کسی نے

اس فیصلہ کا انکار کیا اور نہ کسی نے

طال مٹول کی۔

فَخَاطَبَ عُمَرُ رَضِيَ اللَّهُ بِذَلِكَ

النَّاسَ جَمِيعًا وَفِيهِمْ أَصْحَابُ

رَسُولِ اللَّهِ صَلَّى اللَّهُ عَلَيْهِ وَآلِهِ

وَسَلَّمَ وَرَضِيَ اللَّهُ عَنْهُمْ الَّذِينَ

قَدْ عَلِمُوا مَا تَقَدَّمَ مِنْ ذَلِكَ

فِي زَمَانِ رَسُولِ اللَّهِ صَلَّى اللَّهُ

عَلَيْهِ وَآلِهِ وَسَلَّمَ فَلَمْ يُنْكِرْهُ عَلَيْهِ

مَنْهُمْ وَلَمْ يَدْفَعُوا دَفْعًا

(شرح معانی الآثار ص ۲۹ ج ۲)

مخالفین کے دلائل

وہ حضرات جو ایک مجلس میں دی گئی تین طلاقوں کو ایک ہی مانتے ہیں اپنے

نظریہ کی تائید میں جو دلائل پیش کرتے ہیں ان میں سے دو دلیلیں ان کے نزدیک

نہایت وقیح ہیں اس موقع پر علی الترتیب وہ دونوں دلیلیں اور ساتھ ساتھ

ان کے جوابات بیان کیے جا رہے ہیں تاکہ حقیقت مسئلہ اپنے دلائل کی مضبوطی اور

دلائل مخالف کی کمزوری دونوں پہلوؤں سے سامنے آسکے۔

پہلی دلیل :- اس سلسلہ میں یہ حضرات اپنی سب سے مضبوط

دلیل جس پر انہیں بڑا ناز بھی ہے صحیح مسلم وغیرہ کی اس روایت کو

سجکتے ہیں۔

ابن طاؤس اپنے باپ طاؤس سے وہ حضرت
ابن عباس سے روایت کرتے ہیں کہ طلاق
آنحضرت صلی اللہ علیہ وسلم کے زمانے میں اور
ابوبکر رضی اللہ عنہ کے زمانے میں اور عمر رضی اللہ عنہ کی خلافت کے
دو سال تک تین طلاق دینا ایک تھا۔
پس حضرت عمر رضی اللہ عنہ نے کہا کہ اب لوگوں نے اس
کام میں جلدی کی جس میں ان کو ٹھہر ٹھہر کر
کرنے کا حکم تھا تو ایسا ہوتا کہ ہم اس کو ان
کے اوپر نافذ کر دیتے پس حضرت عمر رضی
اللہ عنہ ان کو ان کے اوپر نافذ کر دیا۔

عن ابن طاؤس عن ابيه عن
ابن عباس قال كان الطلاق
على عهد رسول الله صلى الله
عليه وسلم وابي بكر وسنتين من
خلافة عمر طلاق الثلاث
واحدة فقال عمر بن الخطاب
ان الناس قد استعجلوا في
امر كانت لهم فيه اناة فلو
امضينا عليهم فامضاهم عليهم
(صحیح مسلم ص ۱۷۷۷ ج ۱ و مصنف

عبدالرزاق ص ۳۹۲ ج ۱ و مسند امام احمد ص ۲۵۰ ج ۱۱)

اس حدیث کا مطلب یہ حضرات یہ بیان کرتے ہیں کہ آنحضرت صلی اللہ علیہ
وسلم کے دور مبارک میں اور عہد صدیقی میں اور خلافت فاروقی کے ابتدائی دو سالوں
میں لوگ تین طلاقیں دیا کرتے تھے مگر انہیں ایک ہی قرار دیا جاتا تھا۔ حدیث کا
یہ مطلب بیان کرنا سراسر غلط اور الفاظ حدیث پر صحیح غور نہ کرنے کا نتیجہ ہے خود
اسی حدیث کے آخری جملے اس کی تکذیب کرتے ہیں حدیث کے الفاظ ہیں۔

قد استعجلوا الخ لوگوں نے اب جلد بازی شروع کر دی ہے گویا پہلے یہ دستور نہ
تھا جبکہ یہ حضرات کہتے ہیں حضور صلی اللہ علیہ وسلم کے زمانے میں بھی اور حضرت ابوبکر
رضی اللہ عنہ کے زمانے میں بھی اور حضرت عمر رضی اللہ عنہ کے ابتدائی زمانے میں یہی دستور
تھا جس سے یہ لازم آتا ہے کہ حدیث کی ابتداء اور انتہا میں (معاذ اللہ) تضاد ہے۔
نیز حدیث میں "طلاق الثلاث" کا لفظ ہے یہ صفت موصوف کی نہیں بلکہ اصناف

کی تزییب ہے جس کا ترجمہ "تین طلاق" کرنا ہرگز درست نہیں بلکہ اس کا صحیح ترجمہ تین طلاقوں کی طلاق یعنی تین طلاق دینے کے بجائے صرف ایک طلاق دیتے تھے۔ (ملاحظہ ہو تحقیق حضرت مولانا حبیب الرحمن محدث اعظمی مطبوعہ المآثر ص ۱۹ شماره ۱۲ ج ۲) حدیث کا صحیح مطلب یہ ہے کہ اس میں طلاق کی تاریخ بیان کی جا رہی ہے کہ عہد نبوی سے لیکر ابتدائے عہد فاروقی تک لوگ یکجا تین طلاقیں دینے کے بجائے ایک ایک طہر میں ایک ایک طلاق دیا کرتے تھے خلافت فاروقی کے تیسرے سال سے لوگوں نے جلد بازی شروع کر دی تو وہ تینوں طلاقیں نافذ کر دی گئیں۔ حدیث میں تغیر مسئلہ نہیں بلکہ لوگوں کی عادت کے تغیر کو بتلایا گیا ہے۔

محقق نووی فرماتے ہیں۔

مراد یہ ہے کہ پہلے ایک طلاق کا دستور تھا اور حضرت عمر رضی اللہ عنہ کے زمانے میں لوگ تینوں طلاقیں بیک وقت دینے لگے تو حضرت عمر رضی اللہ عنہ نے انہیں نافذ کیا تو اسطور پر یہ حدیث لوگوں کی عادتوں کے بدل جانے کی خبر ہے نہ کہ مسئلہ واحدہ میں حکم کے بدلنے کی اطلاع ہے۔

المُرَادُ انَّ الْمَعْتَادَ فِي الزَّمَنِ
الْأَوَّلِ كَانَ طَلَقًا وَاحِدَةً وَصَارَ
النَّاسُ فِي زَمَنِ عُمَرَ يُوقِعُونَ
الثَّلَاثَ دَفْعَةً فَفَنَقَضَ اللَّهُ فَعَلَى
هَذَا يَكُونُ إِخْبَارًا عَنْ اخْتِلَافِ
عَادَةِ النَّاسِ لَا عَنْ تَغْيِيرِ حُكْمِ
فِي مَسْئَلَةٍ وَاحِدَةٍ -

(نووی شرح مسلم ص ۸۷۸ ج ۱)

محدث ابو زرعه الرزاق کی تحقیق ہے

اس حدیث کا میرے نزدیک یہ مطلب ہے کہ جیسے اب تم تین طلاقیں دیا کرتے ہو حضرات صحابہؓ وغیرہ حضور صلی اللہ

معنی هذا الحديث عندى ان
مَا تُطَلِّقُونَ أَنْتُمْ ثَلَاثًا كَمَا نُوَا
يُطَلِّقُونَ وَاحِدَةً فِي زَمَنِ

النبي صلى الله عليه وسلم والي
عليه وسلم کے زمانہ اور حضرت ابو بکر رض

بکر و عمر رض اور حضرت عمر رض کے زمانہ میں صرف ایک ہی

دیا کرتے تھے۔ (سنن کبریٰ ص ۳۳۸ ج ۷)

چنانچہ صحیح سند کے ساتھ کوئی ایک واقعہ بھی نہیں پیش کیا جاسکتا کہ حضور
صلی اللہ علیہ وسلم نے یا حضرت ابو بکر رض نے یا حضرت عمر رض نے ابتدائے خلافت میں
تین طلاقوں کو ایک قرار دیا ہو۔ اس حدیث کے سلسلہ میں اور بھی تحقیقات محققین
نے بیان کی ہیں لغرض اختصاراً انہیں یہاں بیان نہیں کیا جا رہا ہے مزید تفصیل
کے لئے علامہ نووی کی شرح مسلم۔ فتح الباری وغیرہ ملاحظہ ہو۔

دوسری دلیل: مسند احمد کی اس روایت سے پیش کرتے ہیں۔

حَدَّثَنَا عَبْدُ اللَّهِ حَدَّثَنِي أَبِي تَنَا
سَعْدُ ابْنُ اِبْرَاهِيمَ تَنَا ابِي عَنْ
مَعْمَدِ بْنِ اسْحَقَ حَدَّثَنِي دَاوُدُ
بْنُ الْحَصِينِ عَنْ عِكْرَمَةَ مَوْلَى
ابْنِ عَبَّاسٍ عَنْ ابْنِ عَبَّاسٍ
قَالَ طَلَّقَ رَكَاةَ بَنِي عَبْدِ يَزِيدَ
اخْوَبَنِي مَطْلَبٍ امْرَاةَ ثَلَاثًا فِي
مَجْلِسٍ وَاحِدٍ فَحَزَنَ عَلَيْهَا حُزْنًا
شَدِيدًا قَالَ فَسَأَلَهُ رَسُولُ
اللَّهِ صَلَّى اللَّهُ عَلَيْهِ وَسَلَّمَ كَيْفَ
طَلَّقْتَهَا؟ قَالَ طَلَّقْتُهَا ثَلَاثًا قَالَ
فَقَالَ فِي مَجْلِسٍ وَاحِدٍ قَالَ

ہم سے حدیث بیان کی عبداللہ نے انہوں
نے کہا مجھ سے روایت بیان کی میرے والد
نے انہوں نے کہا ہم سے حدیث بیان کی سعد
ابن ابراہیم نے انہوں نے کہا ہم سے
حدیث بیان کی میرے والد نے محمد ابن
اسحق سے انہوں نے کہا مجھ سے حدیث بیان
کی داؤد ابن حصین نے عکرمہ مولیٰ ابن عباس رض
سے انہوں نے روایت کی ابن عباس رض سے
انہوں نے کہا رکانہ بن عبد یزید مطلبی نے
ایک ہی مجلس میں اپنی بیوی کو تین طلاقیں
دیدیں پھر اسکی مفارقت پر انہیں شدید صدمہ
ہوا۔ ابن عباس نے کہا پھر ان سے رسول اللہ

نَعَمْ قَالَ "فَانهَا تِلْكَ وَاحِدَةٌ
فَارْجِعْهَا ان شِئْتَ" قَالَ:
فَرَجَعَهَا - لا لمحصل من مسند الامام احمد
بن حنبل ص ۲۵۰ ج ۱۱

صلی اللہ علیہ وسلم نے سوال کیا کہ تم نے اسے
کیسے طلاق دی۔ انہوں نے کہا میں نے اسے
تین طلاقیں دیدیں حضور صلی اللہ علیہ وسلم
نے فرمایا ایک ہی مجلس میں انہوں نے ہاں تو
حضور صلی اللہ علیہ وسلم نے فرمایا کہ وہ تو فقط
ایک ہی ہوئی اگر چاہو تو عورت سے رجوع
کر لو۔ ابن عباس کہتے اسپر انہوں نے عورت
سے رجوع کر لیا۔

سنن ابوداؤد میں ابن جریج کی روایت ہے کہ ابورکانہ رضی اللہ عنہ نے ام رکانہ کو تین
طلاق دی تھی اور پھر حضور صلی اللہ علیہ وسلم کی اجازت سے رجوع کر لیا۔
(ابوداؤد ص ۲۹۸ ج ۱)

یہ حضرات کہتے ہیں اس روایت میں حضور صلی اللہ علیہ وسلم نے ایک مجلس
کی تین طلاقوں کے بعد رجوع کر لینے کی اجازت مرحمت فرمائی جو اس بات کا بین
ثبوت ہے کہ ان تینوں کو ایک ہی قرار دیا گیا۔

اس استدلال کا جواب دیتے ہوئے علامہ نووی رحمۃ اللہ علیہ فرماتے ہیں۔
وَأَمَّا الرَّوَايَةُ الَّتِي رَوَاهَا الْمُخَالِفُونَ
أَنَّ رَكَانَةَ طَلَّقَتْ ثَلَاثًا فَجَعَلَهَا
وَاحِدَةً فَرَوَايَةٌ ضَعِيفَةٌ عَنِ
قَوْمٍ مَجْهُولِينَ وَإِنَّمَا الصَّحِيحُ
مَا قَدَّمَ نَاهُ أَنَّهُ طَلَّقَهَا الْبَتَّةَ
وَلَفْظُ الْبَتَّةِ مُحْتَمَلٌ لِلْوَحْدَةِ

رہی وہ روایت جس کو مخالفین نے
بیان کیا کہ رکانہ رضی اللہ عنہا نے تین طلاقیں
دی تھی اور حضور صلی اللہ علیہ وسلم
نے ان کو ایک قرار دیا تو ضعیف
روایت ہے جو مجہول لوگوں سے مروی
ہے صحیح تو وہی حدیث ہے جس کو ہم

وَلِلثَّلَاتِ وَلَعَلَّ صَاحِبُ هَذِهِ
الرَّوَايَةِ الضَّعِيفَةِ اِعْتَقَدَ اَنَّ
لَفْظَ الْبَتَّةِ يَقْتَضِي الثَّلَاثَ
فَرَوَاهُ بِاِطْمَعْنَى الَّذِي فَهَمَهُ
وَعَلَطَ فِي ذَالِكَ

(نووری شرح مسلم ص ۲۷۸ ج ۲)

نے بیان کیا کہ انہوں نے اپنی عورت کو
طلاق البتہ دی تھی اور لفظ البتہ ایک اور
تین ہر ایک کا احتمال رکھتا ہے اور شاید
اس ضعیف روایت کے راوی نے اس بات
کا خیال کیا کہ لفظ البتہ تین طلاقوں کا تقاضا
کرتا ہے اور اپنی سمجھ کے اعتبار سے روایت
بیان کر کے اس میں غلطی کی۔

یعنی جس روایت میں حضرت زکاتہ رضی اللہ عنہ کے تین طلاق دینے کی صراحت ہے وہ
روایت ضعیف ہے بلکہ صحیح روایت یہ ہے کہ انہوں نے طلاق "البتہ" دی تھی اور
لفظ "البتہ" ایک طلاق اور تین طلاق دونوں کو محتمل ہے۔ شاید راوی نے "البتہ" کو تین سمجھا اور اپنی سمجھ
کے اعتبار سے تین طلاق کی صراحت کر دی اور اس سلسلہ میں اس سے غلطی واقع
ہو گئی علامہ نووی نے جس صحیح حدیث کا حوالہ دیا ہے وہ سنن ابوداؤد میں ان
الفاظ کے ساتھ مروی ہے۔

نافع بن عجز بن عبد یزید ابن زکاتہ بیان
کرتے ہیں کہ زکاتہ رضی اللہ عنہ نے اپنی بیوی سہمہ کو طلاق
البتہ دیدی اور اسکی خبر حضور صلی اللہ علیہ
وسلم کو دی اور کہا خدا کی قسم میں نے صرف
ایک ہی طلاق کا ارادہ کیا تھا تو حضور
نے فرمایا خدا کی قسم تم نے ایک ہی کا ارادہ
کیا تھا؟ تو زکاتہ نے کہا خدا کی قسم میں نے
ایک ہی کا ارادہ کیا تھا تو حضور صلی اللہ

عن نافع بن عجز بن عبد یزید
بن زکاتہ اَنَّ زَكَاتَةَ طَلَّقَ امْرَأَتَهُ
سَهْمَةَ الْبَتَّةِ فَأَخْبَرَ النَّبِيَّ صَلَّى
اللَّهُ عَلَيْهِ وَسَلَّمَ بِذَلِكَ وَقَالَ
وَاللَّهِ مَا أَرَدْتُ إِلَّا وَاحِدَةً
فَقَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ مَا أَرَدْتُ إِلَّا وَاحِدَةً
فَقَالَ زَكَاتَةُ فَقَالَ زَكَاتَةُ
وَاللَّهِ مَا أَرَدْتُ إِلَّا وَاحِدَةً

فَرَدَّهَا إِلَيْهِ رَسُولُ اللَّهِ صَلَّى
اللَّهُ عَلَيْهِ وَسَلَّمَ (ابوداؤد ص ۲۹۹ ج ۱)

علیہ وسلم نے عورت کو رکانہ کی طرف
لوٹا دیا۔
یہی روایت سنن ابوداؤد میں عبداللہ ابن علی کی روایت سے بھی مروی ہے
تین طلاق والی روایت کے راوی ابن جریج ہیں اور "البتة" والی روایت کے
راوی (۱) نافع ابن عجز ابن عبد یزید بن رکانہ رض (۲) عبداللہ ابن علی ابن یزید
ابن رکانہ رض ہیں۔

امام ابوداؤد رحمۃ اللہ علیہ ان روایتوں کی تحقیق کرتے ہوئے فرماتے ہیں۔
قال ابوداؤد حدیث نافع بن
عجز و عبد اللہ بن علی ابن
یزید بن رکانہ عن ابيه عن
جدة ان رکانة طلق امرأته
فردها اليه النبي صلى الله عليه
وسلم اصح لان ولد الرجل واهله
اعلم به ان رکانة انما طلق امرأته
البتة فجعلها النبي صلى الله عليه
وسلم واحدة۔

امام ابوداؤد کہتے ہیں نافع ابن عجز اور
عبداللہ ابن علی ابن یزید ابن رکانہ اپنے
باپ (علی) اور وہ عبداللہ کے دادا (یزید)
سے روایت کرتے ہیں کہ رکانہ نے اپنی بیوی
کو طلاق دی تو نبی کریم صلی اللہ علیہ وسلم نے
بیوی کو ان کی طرف لوٹا دیا یہ حدیث صحیح
ہے کیونکہ آدمی کا لڑکا اور اس کے گھروالے
اس کے سلسلہ میں زیادہ معلومات رکھتے ہیں کہ
رکانہ نے تو اپنی بیوی کو طلاق البتہ ہی دی
تھی تو حضور صلی اللہ علیہ وسلم نے اسے
ایک ہی قرار دیا تھا۔

(ابوداؤد ص ۲۹۹ ج ۱)

دوسری جگہ فرماتے ہیں۔

هذا اصح من حدیث ابن جریج

(ابوداؤد ص ۳۰۱ ج ۱)

یہ (یعنی طلاق البتہ والی حدیث) ابن جریج
کی حدیث سے اصح ہے۔

علامہ ابن حجر مسند احمد اور ابوداؤد کی ان روایتوں کے بارے میں کہتے ہیں۔

وقی سندھما ابن اسحاق و فیہ ان دونوں کی سند میں ابن سخی ہیں اور
مقالہ (بلوغ المرام ص ۱۳۵) ان کے سلسلہ میں کلام ہے۔

ابن اسحاق کے بارے میں کتب اسماء الرجال سے تحقیق کرتے ہوئے مولانا فرراز

صدر صاحب لکھتے ہیں امام نسائی فرماتے ہیں کہ وہ قوی نہیں (ضعفائے صغیر
لنسائی ص ۵۲) امام ابو حاتم فرماتے ہیں کہ وہ ضعیف ہے (کتاب العلیل ص ۳۳ ج ۱)

امام دارقطنی فرماتے ہیں وہ قابل احتجاج نہیں محدث سلیمان تیمی فرماتے ہیں کہ وہ

کذاب تھا امام ہشام ابن عروہ کہتے ہیں کہ وہ کذاب تھا امام یحییٰ ابن سعید القطان
فرماتے ہیں کہ میں گواہی دیتا ہوں کہ وہ کذاب ہے (میزان ص ۲۱ ج ۳)

(عمدة الاثبات ص ۱۰۹)

الحاصل سنن ابوداؤد اور مسند احمد میں جنبل کی یہ روایت جو ابن جریر اور ابن

اسحاق کے طرق سے مروی ہے جس میں تین طلاق دینے کی صراحت ہے۔

ضعیف مرجوح اور قابل استدلال ہے اس کے برخلاف ابوداؤد کی وہ

روایت جو نافع ابن عجز اور عبداللہ بن علی کے طریق سے مروی ہے جس میں "البتہ"

کی صراحت ہے وہ قوی راجح اور قابل استدلال ہے۔

یہ مختصر مباحث مسئلہ زیر بحث کو سمجھنے کے لئے انشاء اللہ کافی ہوں گے

اس لئے انہیں پر اکتفا کیا جا رہا ہے۔

وآخر دعوانا ان الحمد لله رب العالمین والصلوة

والسلام علی رسولہ الکریم

الماخذ والمراجع

اسماء مؤلفین	فہرست کتب
امام محمد بن اسماعیل البخاری	القرآن الکریم صحیح بخاری شریف
امام ابوالحسین مسلم بن الحجاج	صحیح مسلم شریف
امام ابوعبدالرحمان احمد بن شعیب النسائی	نسائی شریف
امام سلیمان بن الاشعث ابوداؤد السجستانی	ابوداؤد شریف
امام ابو عیسیٰ محمد بن عیسیٰ الترمذی	ترمذی شریف
امام مالک	موطأ امام مالک
ابوجعفر احمد بن محمد الطحاوی	شرح معانی الآثار
حافظ ابوالفداء اسماعیل بن عمر ابن کثیر	تفسیر ابن کثیر
امام جریر طبری	تفسیر طبری
قاضی سنار الشریانی	تفسیر مظہری
امام عبدالنور ابن احمد نسفی	مدارک التنزیل
علامہ ابو محمد بن حزم الظاہری	المحلی
شیخ ولی الدین الخطیب التبریزی	مشکوٰۃ شریف
علامہ شہاب الدین المعروف بابن حجر العسقلانی	فتح الباری
شیخ محی الدین ابوزکریا عیسیٰ النووی	نووی شرح مسلم

اسماء مصنفین	فہرست کتب
مولانا عبدالرحمن مبارکپوری ر	تحفة الاحوذی
امام احمد ابن حنبل	مسند امام احمد ابن حنبل
حافظ عبدالرزاق بن ہمام الصنعانی ر	مصنف عبدالرزاق
امام ابو بکر بن ابی شیبہ ر	مصنف ابن ابی شیبہ
امام ابو بکر احمد بن الحسن البیہقی ر	بیہقی سنن کبریٰ
ملا علی القاری ر	مرقات شرح مشکوٰۃ
ابو عبداللہ شمس الدین محمد المعروف بابن القیم ر	تہذیب سنن ابی داؤد بحوالہ عمدۃ الاثار
امام دارقطنی ر	دارقطنی
علامہ ظہیر الدین شوق نیموی ر	التعلیق الحسن
علامہ ظہیر الحسن شوق نیموی ر	آثار السنن
علامہ ظفر احمد تھانوی ر	علامہ السنن
الحافظ ابن حجر عسقلانی ر	بلوغ المرام
مولانا سرفراز صفدر صاحب ر	عمدۃ الاثبات
حافظ شمس الدین الذہبی ر	میزان الاعتدال
شاہ ولی اللہ محدث دہلوی ر	حجۃ اللہ البالغہ
امام علامہ الدین ابو بکر الکاسانی ر	بدائع الصنائع
علامہ ابن الرشد الأندلسی ر	بدایۃ المجتہد
ابوالعباس تقی الدین احمد المعروف بابن تیمیہ ر	منہاج السنہ
حافظ شمس الدین الذہبی ر	المنتقى
شیخ کمال الدین ابن الہمام ر	فتح القدير

اسمائے مصنفین	فہرست کتب
امام موفق الدین عبداللہ بن احمد بن قدامہ	المقح
حافظ بدر الدین العینی	عمدۃ القاری
علامہ ابوالحسن سندھی	حاشیہ سندھی
حافظ ابن حجر عسقلانی	شرح نخبۃ الفکر
شاہ عبدالعزیز محدث دہلوی	فتاویٰ عزیزی
حضرت مولانا محمد قاسم نانوتوی	لطائف قاسمی
امام خطیب البغدادی	کفایہ بحوالہ رکعات التراويح
نواب صدیق حسن صاحب بھوپالی	الانتقاد الرجب بحوالہ رکعات التراويح
امام محمد بن نصر المروزی	قیام اللیل بحوالہ التراويح
حضرت مولانا محمد قاسم نانوتوی	مکتوب حضرت مولانا نانوتوی صاحب
	(مندرجہ لطائف قاسمی)
حضرت مولانا رشید احمد گنگوہی	مکتوب حضرت مولانا گنگوہی صاحب
حضرت مولانا رشید احمد گنگوہی	رسالہ تراویح مندرجہ تالیفات رشیدیہ
مولانا حبیب الرحمن محدث اعظمی	رکعات تراویح
مولانا عبداللہ غازی پوری	ضمیمہ رکعات التراويح
نواب صدیق حسن صاحب بھوپالی	الدین الخالص
ایڈیٹر مولانا اعجاز احمد صاحب اعظمی	رسالہ المآثر